

۱۲۴

سوانح عمری

764

محبوبِ سبحانے - امام ربانی

شیخ احمد نقشبندی فاروقی سرہندی

مصنف

صوفی فضل کریم (بی اے)، خلیفہ مجاز

اعلیٰ حضرت ذریں زربخت سلطان الاولیا
زبدہ العارفین صوفی نواب الدین رحمۃ اللہ علیہ

دربار عالیہ موہری مشرفین ضلع گجرات

قیمت ۲ روپے ۵۰ پیسے

سوانح عمری

محبوبِ سبحانے - امام ربانے

شیخ احمد نقشبندی فاروقی سرہندی

* * *

مصنف

صوفی فضل کریم (بی اے) خلیفہ مجاز

اعلیٰ حضرت ذریں زربخت سلطان الاولیا

زبد العارفین صوفی نواب الدین رحمۃ اللہ علیہ

دربار عالیہ موہری شریف ضلع گجرات

قیمت ۲۰ روپے

53497

بِسْمِ اللّٰهِ الرَّحْمٰنِ الرَّحِیْمِ

اس کتاب میں امام ربانی، محبوب سبحانی حضرت مجدد الف ثانی شیخ احمد فاروقی نقشبندی سرسندی رحمۃ اللہ علیہ کے مختصر حالات زندگی درج ہیں۔ جس طرح حضرت موسیٰ نے فرعون کے ساتھ مقابلہ کیا تھا۔ اسی طرح حضرت مجدد الف ثانی علیہ الرحمۃ نے جابر سلطان جہانگیر کے ساتھ مقابلہ کیا۔ اور تاید ایزدی سے کامیاب ہوئے۔ جہانگیر آپ کے حلقہ غلامی میں شامل ہوا۔ اور سلسلہ عالیہ نقشبندیہ میں داخل ہوا۔ امام حسین علیہ السلام نے اپنا سر دے کر اسلام کو زندہ کیا۔ مگر امام مجدد علیہ الرحمۃ نے اپنا سر بلند رکھ کر اسلام کو سر بلند کیا۔ بعد ازاں شاہجہان اور اورنگ زیب وہ دونوں بھی سلسلہ عالیہ نقشبندیہ میں منسلک ہو گئے۔ اور تمام ملک میں اسلام پھر غالب آیا۔ آپ کے حالات زندگی کے مطالعہ سے ایمان تازہ ہوتا ہے۔

مسلمانوں کے لئے آپ کی زندگی کے واقعات شمع ہدایت ہیں۔ جسے آپ کے مفصل حالات اور کمالات معلوم کرنے کا شوق ہو۔ وہ آپ کے مکتوبات شریف کا مطالعہ کرے۔

احقر العباد صوفی فضل کریم نقشبندی مجددی

عزیز روڈ، مصری شاہ - لاہور

گلبرگ ۱۹، مکان ۲، ۱۰۲

لاک بار پھر وہی جام اے ساتی
ہاتھ آجاتے مجھے میرا مقام اے ساتی

تین سو سال سے ہیں ہند کے مرخانے بند
اب مناسب ہے کہ بھیض عام ہو ساتی

اقبال

حضرت مجدد و علیہ الرحمۃ اللہ کے ابتدائی حالات

سب تعریف اللہ ہی کے لئے ہے جو سب جہانوں کا خالق۔ مالک اور رازق ہے۔ اور صلوٰۃ و سلام ہو، آنحضرت صلی اللہ علیہ وسلم پر جن کو اللہ تعالیٰ نے تمام جہانوں کے لئے رحمت بنا کر بھیجا۔ اور صلوٰۃ و سلام ہو آپ کی آل اور اصحاب پر۔ ابا بعد غوث المحققین، اور قطب العارفین۔ ولایت محمدی کی روشن دلیل اور شریعت نبوی کی حجت، مسلمانوں کے پیشوا، ہمارے امام صاحب کا اسم گرامی احمد، لقب بدرالدین، کنیت ابوالبرکات منصب خزینۃ الرحمۃ قیوم زمان مجدد الف ثانی اور عرف امام ربانی محبوب صمدانی۔ مذہب آپ کا حنفی ہے طریقیہ آپ کا مجددیہ۔ جامع کمالات جمیع طرق قادریہ۔ سہروردیہ۔ مکیرودیہ۔ فلندریہ۔ مداریہ۔ نقشبندیہ۔ چشتیہ۔ نظامیہ و صابریہ ہے۔

آپ کا نسب

نسب تحریر کیا ہوا اس شہ گرووں مقامی کا شرف خورشید پاسکتا نہیں جس کی غلامی کا شہنشاہوں کے دل ہیبت سے جس کے ہو گئے پانی وہی فاروق اعظم نام ہے حبیب گرامی کا آپ کا نسب عالی ۲۷ واسطوں سے حضرت فاروق امیر المومنین عمر فاروق رضی اللہ عنہ سے ملتا ہے۔

تعمیر قلعہ و بناء
شہر سرہند

صحیح لفظ یہ سرہند مرکب (سر شیر اور زند جنگل) سے تھا۔

کثرت استعمال سے سرہند ہو گیا یہ نام رکھنے کی وجہ

تواریخ میں اس طرح لکھی ہے کہ کبھی اس مقام پر ایک وحشت ناک جنگل

شیروں کا موطن تھا۔ ایک روز فیروز شاہ خلجی کے عہد میں اس جنگل میں سے

عمال شاہی خسرانہ کو لاہور سے دہلی لے جا رہے تھے ان میں سے ایک

شخص عارف و صاحب دل تھا۔ اس نے وہاں چشم باطن سے ایک نور

تحت الثرے سے فوق العرش تک محیط ملاحظہ کیا اور خیال کیا کہ کیا عجب ہے

یہاں سے کوئی بزرگ جلیل قدر ظاہر ہوں پس جب یہ صاحب دہلی پہنچے تو بادشاہ

کے پیر مخدوم جہانیاں سے جو وہاں آئے ہوئے تھے اس کا تذکرہ کیا۔ ان پر

ان کا بہت بڑا اثر ہوا۔ انہوں نے بادشاہ سے کہا کہ ہمارے سلسلہ میں

سینہ سینہ یہ وصیت چلی آتی ہے کہ ہندوستان میں زمانہ رسالت سے

ایک ہزار سال بعد ایک بزرگ وحید اُمت پیدا ہوگا جو امام وقت مجدد

اسلام اور فیضان ولایت و نبوت سے مالا مال ہوگا اور اولیاء سابقین کی

سب نعمتیں اس کو حاصل ہوں گی۔ اس کے ظہور کا مقام آج فلاں جنگل

میں معلوم ہوا ہے وہاں کچھ آبادی بھی ہو جائے تو بہتر ہے۔ بادشاہ نے

اپنے وزیر خواجہ فتح اللہ کو بطور خاص اس کام کی سربراہی کی خدمت سپرد

فرمائی۔ وہ فی الفور کئی ہزار آدمی ہمراہ لے کر اس جنگل میں تشریف لے گئے

اور ایک مرتفع مقام پسند کر کے قلعہ کی بنیاد رکھی۔ اور تعمیر میں مصروف ہوئے

مگر جس قدر تعمیر کا حصہ دن کو تیار ہوتا تھا، رات کو سب گر جاتا تھا۔ ہر چند اس

کاتخس کیا گیا سبب دریافت نہ ہوا۔ بادشاہ کو اطلاع دی۔ بادشاہ نے
مخدوم صاحب کی خدمت میں عرض کرایا۔ آپ نے اپنے خلیفہ امام نماز
رفیع الدین کو جو وزیر موصوف کے برادر خورد تھے۔ اس کام کی سربراہی کے
لئے مامور فرمایا۔ اور وہاں کی قطبیت اور ولایت دے کر روانہ فرمایا انہوں نے
برسر موقع پہنچ کر اپنے نور باطن سے اس کا سبب دریافت کیا تو یہ معلوم ہوا
کہ شاہی پیادوں نے شاہ شرف یو علی قلندر کو بیگار میں بچھڑ کر کام میں لگا رکھا
ہے۔ وہ رات کو اثر ڈال کر کل عمارت گرا دیتے ہیں۔ آپ نے قلندر صاحب
سے بہت معذرت کی اور ان کا اعزاز کیا تو قلندر صاحب نے فرمایا کہ آپ
کے بلوانے کے لئے ایسا کرتا تھا۔ اب اللہ نے آپ کو ایک وحید امت
کی ولادت کے لئے یہاں بھیجا ہے جو تمام روئے زمین سے کفر و شرک کی
ظلمت کو دور کرے گا۔ پھر ان دونوں صاحبوں نے مل کر ۶۰۰۰۰ میں بسم اللہ
کہہ کر قلعہ کی بنیاد رکھی جو چند مدت میں تیار ہو گیا شہر آباد اور پر رونق ہوا۔

سرہند مگو کہ زشک چین است

خلدیت بریں کہ بر زمین است

سرہند شریف میں شاہ جہان بادشاہ نے جو حضرت امام ربانی مجدد
الف ثانی اور آپ کی اولاد کا مرید اور نہایت معتقد تھا۔ ۱۰۴۴ھ میں ایک
عالیشان محل اور باغ تعمیر کرایا۔ ۱۰۶۰ھ تک شہر کی آبادی اور ترقی رہی۔
بعدہ جب سلطان اورنگ زیب تسخیر ممالک دکن میں مصروف ہو گیا یہاں
سکھوں نے موقع پا کر شہر کو لوٹ مار کر کے اجاڑ دیا۔ شہر سرہند کلیہ خراب

تاریخ دیرانی ہے۔ اب کچھ کچھ آبادی ہے۔ ہر سال ۲۶ صفر سے ۲۸ صفر تک حضرت امام ربانی قدس سرہ العزیز کا عرس ہوتا ہے۔ ہزار ہا برگزیدہ بزرگ جمع ہو کر فیض حاصل کرتے ہیں اس عرس میں شرع شریف کی پابندی ملحوظ رکھی جاتی ہے۔ صبح شام صرف کلام اللہ شریف کا ختم ہوتا ہے بعض صاحب نعتیہ عمدہ عمدہ قصیدے بھی پڑھتے ہیں یہ شہر وہلی کے شمال و مغرب میں ۳۷ فرسنگ اور لاہور سے بجانب مشرق ۳۳ فرسنگ اور کابل سے ۱۲۵ فرسنگ واقع ہے۔

جمع الجوامع میں امام سیوطی نے نقل کیا ہے کہ قَالَ النَّبِيُّ صَلَّى اللَّهُ عَلَيْهِ وَسَلَّمَ سَيَكُونُ رَجُلٌ فِي أُمَّتِي يُعَالِلُهُ صَلَاةٌ يَدْخُلُ جَنَّةً بِشَفَاعَتِهِ كَذَا (ترجمہ) ارشاد فرمایا نبی صلی اللہ علیہ وسلم نے میری امت میں ایک شخص صلہ ہوگا (یعنی مخلوق کو خالق سے ملانے والا شریعت کو طریقت کے ساتھ جمع کرنے والا) جس کی شفاعت سے اتنے اتنے یعنی بے شمار آدمی جنت میں داخل ہوں گے دونوں معنی کے لحاظ سے آپ کی ذات بابرکات صلہ اور مصداق حدیث ہے۔

آپ کی نسبت اولیاء سابقین کی بشارتیں

حضرت غوث پاک	جناب غوث اعظم نے خبر دی ان کی آمد کی
کا ارشاد	ظہور ہو جائے گا اک دن مجدد الف ثانی کا

چنانچہ روضہ قیومیہ میں دیگر کتب معتبرہ سے منقول ہے کہ ایک روز

حضرت غوث پاک اعظم رضی اللہ عنہ کسی جنگل میں مراقبہ فرما رہے تھے یکایک ایک نور آسمان سے ظاہر ہوا، اس تمام عالم منور ہو گیا اور القار ہوا کہ آپ سے پانسو سال کے بعد جبکہ عالم میں شرک و بدعت پھیل جائے گی ایک بزرگ وحید امت پیدا ہوگا وہ دنیا سے شرکت و الحاد کے نام کو نابود کر دیگا۔ دین محمدی کو نئے سرے سے تازگی بخشنے گا اس کی صحبت کیمیائے سعادت ہوگی اس کے صاحبزادہ اور خلفا بارگاہِ احادیث کے صدر نشین ہونگے اس کے بعد آپ نے اپنے خرقہ کو خاص اپنے کمالات سے مخلو کر کے اپنے صاحبزادہ سید تاج الدین عبدالرزاق رضی اللہ عنہ کے تفویض کیا۔ اور ارشاد فرمایا کہ جب ان بزرگ کو ظہور ہو یہ ان کے حوالہ کرنا اس وقت سے صاحبزادہ صاحب کی اولاد میں وہ خرقہ یکے بعد دیگرے اسی طرح سپرد ہوتا رہا حتیٰ کہ ۱۱۳۰ھ میں حضرت پیران پیر آپ کے پوتے سید شاہ سکندر قادری نے آپ کے حوالہ کیا جس کا مفصل بیان انشا اللہ آگے آئے گا۔

حضرت شیخ | مقامات شیخ الاسلام احمد جام قدس سرہ العزیز میں احمد جام کا ارشاد مذکور ہے کہ شیخ قدس سرہ العزیز نے ارشاد فرمایا میرے بعد سترہ آدمی میرے ہم نام پیدا ہوں گے ان سب سے آخر کے صاحب جو مجھ سے چار سو سال بعد پیدا ہوں گے سب سے افضل ہوں گے۔

شیخ کے فرزند شیخ ظہور الدین قدس سرہ العزیز نے اپنی کتاب رموز الواصلین میں لکھا ہے کہ انجیر عمر تک میرے باپ کے ہاتھ پر ۶ لاکھ آدمیوں بیعت کی تھی۔ میں نے ان سے عرض کیا کہ اکثر مشائخ کبار کے حالات

کتابوں میں مرقوم ہیں مگر آپ کے حالات سب سے ممتاز ہیں۔ آپ نے فرمایا
اب سے چار سو سال بعد ایک بزرگ میرا ہمنام پیدا ہوگا اس کے حالات مجھ سے
کہیں افضل اور مثل اصحاب کبار ہوں گے۔

حضرت داؤد
قبیدی کا ارشاد
حضرت داؤد قبصری شارح فصوص الحکم مقدمہ قبصری کی
دوسری فصل میں لکھتے ہیں کہ ہر ایک اسم اور کواکب کا دورہ
ہزار سال کا ہوتا ہے چنانچہ اول العزم نبیوں کی شریعت کا زمانہ بھی ہزار سال کا
ہے اس امت میں بھی ہزار سال بعد ایک نائب رسول اللہ صلی اللہ علیہ وسلم
پیدا ہوگا وہ دین کی اصلاح اور درستی کرے گا۔

حضرت خلیل اللہ
بدخشی کا السلام
مقامات شیخ خلیل اللہ بدخشی میں مذکور ہے کہ شیخ نے
ایک روز فرمایا سبحان اللہ سلسلہ خواجگان نقشبندیہ میں

ایک عزیز افضل ترین اولیاء امت ملک ہند میں پیدا ہونے والے ہیں ان سے
شرف ملاقات نہ ہو سکنے کا مجھ کو افسوس ہوگا۔ انہوں نے ایک خط بطور عرضداشت
آپ کے نام تحریر کیا اور اپنے خلیفہ خواجہ عبدالرحمن بدخشی کو دیا جو ۱۰۲۲ھ ہجری
المقدس میں آپ کے حضور میں پیش کیا گیا اس میں آپ سے دعا کے لئے استدعا
کی گئی تھی۔ آپ نے ملاحظہ فرما کر ان کے لئے دعا فرمائی اور کہا کہ شیخ خلیل اللہ
کا مقام کبار اولیاء امت میں نظر آتا ہے۔

دیگر مشائخ کرام
کا السلام
حضرت شیخ سلیم حشتی اور شیخ نظام نازولی اور شیخ عبداللہ سہروردی
اکابر اولیاء ہندوستان کی خدمات میں لوگ آکر اکبر بادشاہ کی
بدینی اور گمراہی کی شکایت کر کے ترقی اسلام کی دعا کے لئے خواستگار ہوا کرتے

تھے یہ اولیاء وقت جب توجہ باطنی فرماتے تو الہام ہوتا کہ عنقریب ایک امام وقت
مجدد اسلام کا ظہور ہوگا وہ سب بدویاستی اور ضلالت کو دفع فرمائے گا اور قیامت
تک اس کا نور باقی رہے گا۔

شیخ عبدالقدوس | جناب مخدوم کی بیعت کے وقت شیخ نے ارشاد فرمایا تھا
گنگوہی کا ارشاد | کہ آپ کی پیشانی میں ایک ولی برحق کا نور جلوہ گر ہے اس
سے مشرق و غرب روشن ہوں گے بدعت و ضلالت دور ہوگی، میں اگر اس وقت
تک زندہ رہا تو اس کو وسیلہ تقرب الہی گردانوں گا۔

منجھن کی | روضہ قیومیہ میں مفصل مندرج ہے کہ محرم ۱۰۹۱ھ میں نواب
پشینگوئی | خان اعظم رکن سلطنت کے دربار میں نجومی جمع ہوئے، اور
بالاتفاق سب نے یہ کہا کہ تین دن سے ایک ستارہ طلوع ہوا ہے جو حضور سرور
عالم صلی اللہ علیہ وسلم کے زمانہ سے اس وقت تک کبھی اور نہ نکلا تھا، اس کے
بعذ نتائج ظاہر ہوں گے کہ کوئی مرد خدا اسلام کو دوبارہ تازگی بخشنے گا۔

ارکان سلطنت | ارکان سلطنت اکبری شیخ سلطان اور خان اعظم اور مدار المہام
کی خواہیں | سید صدر جہان نے چند خواہیں اس بارہ میں دیکھیں ان کی تعبیر
کے لئے حضرت شیخ جلال کبیر الاولیاء کی خدمت میں عرض کرایا تو انہوں نے
ارشاد فرمایا سر منہ سے جو نور کا ظہور دیکھا ہے وہ کسی ولی برحق کی ولادت ہے اور
بگلوں کا دور ہونا اور بچپوں کا مارا جانا کفر و بدعت کا دور ہونا ہے۔

حضرت مخدوم | حضرت مخدوم عبدالاحد قدس سرہ العزیز آپ کے والد ماجد
کا کشف | نے ایک روز مراقبہ میں دیکھا کہ عالم میں تاریکی پھیل گئی ہے

خاک و بندر اور ریچھ لوگوں کو ہلاک کر رہے ہیں ایک نوران کے منہ سے نکلا جس سے جہان روشن ہو گیا اور برق خالفت نے نکل کر سب دزدوں کو جلا کر خاک سیاہ کر دیا پھر کیا دیکھتے ہیں کہ ایک تخت پر کوئی بزرگ مسند نشین ہیں اس کے چاروں طرف بہت نورانی آدمی اور ملائکہ موڑب کھڑے ہیں محدود زندیقیوں ظالموں اور

جاہلوں کو لالا کر ان کے حضور میں پیش کر کے بکریوں کی طرح ذبح کر رہے ہیں منادی ندا دے رہا ہے قُلْ جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا

(ترجمہ) (حق آیا اور باطل بالکل پامال ہوا) آپ نے یہ واقعہ حضرت شاہ کمال کیتلی سے عرض کیا آپ نے توجہ الی اللہ کر کے فرمایا کہ آپ کے ایک فرزند گرامی جو افضل اولیاء امت ہو گا پیدا ہو گا اس کے نور سے شرک و بدعت کی تاریکی دور اور دین محمدی کو روشن اور فروغ حاصل ہو گا۔

اکبر بادشاہ پر ایک جعلی کتاب کا نزول اور مجدد اسلام کی ضرورت

اکبر بادشاہ کے عہد میں جس قدر کفر و الحاد کو فروغ اور شرع اسلام کو ضعف اور انحطاط ہو

گیا تھا محتاج بیان نہیں دربار کا آداب سجدہ تھا اور بادشاہی کا مہر مسبوح جل جلالہ تھا وزیر ابوالفضل نے ایک کتاب بادشاہ کو لاکر دی اور کہا کہ آسمان سے آپ کے واسطے فرشتہ لایا ہے تاکہ اس پر عمل کریں۔

یہ قدرت ہے کہ بے بوالفضل مردک

فرشتے نے نہ پائی راہ شہ

کتاب از می تو ایسی لغو و مہمل !

کہ ہر یک قطعہ بے معنی و معضل

چنانچہ اس کتاب میں ایک آیت یہ بھی تھی **يَا أَيُّهَا الْبَشَرُ لَا تَدْبَحُوا بَقْرًا** (قرآن تذبح البقر نہاوا ولا السعیر) (ترجمہ) اسے بشر تو گائے کو مت ذبح کر اور جو تو کریگا، تو ٹھکانا تیرا جہنم میں ہوگا۔

شخصی طاقتیں بادشاہی مقابلہ سے عاجز تھیں اہل اوقیسی کا ہر کس و ناکس کو انتظار تھا اور امام وقت مجدد اسلام کے ظہور کے لئے سب چشم براہ تھے۔ اس آفتاب جلال انوار ذوالجلال ماحئے بدعت نے بوقت مسعود شب جمعہ کو تاریخ ۱۴ شوال ۱۶۹۷ء برج حمل سے مطلع شہر سرہند میں طلوع پایا اور اپنے انوار جہاں آرا سے عالم و عالمیان کو منور کیا ہر گل و غنچہ پر نور تھا، اور ہر شگوفہ و بوٹا رشک طور تھا۔

اثنا تے ولادت کے واقعات

آپ کی ولادت باسعادت کے وقت آٹھ واقعے پیش آئے جسکی تفصیل روضہ قیومیہ میں یہ مندرج ہے :-

۱۔ کل اولیاء امت نے جمع ہو کر آپ کی والدہ ماجدہ کو مبارک دمی۔ اور آپ کے مدارج عالیہ بیان کئے۔

۲۔ آپ کے والد ماجد نے آنحضرت صلی اللہ علیہ وسلم اور دیگر انبیاء علیہم السلام کو دیکھا کہ تشریف لاکر آپ کے کانوں میں آذان و بکیر کہی اور آپ کے مدارج بیان فرمائے۔

۳۔ آپ کے والد ماجد نے انبیاء مرسلین اور اولیاء کاملین اور ملائک مقربین

کو مع ستر نزار علم سبز دیکھا اور آپ کے فضائل بیان کرتے ہوئے سنا۔

۴۔ شیخ عبدالعزیز خلیفہ حضرت شیخ عبدالقدوس گنگوہی مقدس سرور العزیز آپ کی ولادت کے وقت سرہند شریف میں موجود تھے آپ نے دیکھا کہ ملائک کا ہجوم ہے اور سب آپ کے فضائل بیان کر رہے ہیں

۵۔ شیخ ابوالحسن حشتی قدس سرہ آپ کی ولادت کے وقت سرہند شریف میں موجود تھے آپ نے دیکھا کہ تمام انبیاء اور اولیاء جمع ہیں ایک بزرگ نے ممبر پر چڑھ کر بیان کیا کہ حسین قدر کمالات اس وقت تک علیحدہ علیحدہ اور اولیاء کر دیئے گئے تھے۔ آپ کو اس کا مجموعہ عطا کیا گیا۔

۶۔ آپ کی ولادت سے ایک ہفتہ تک مزار و مزار میر سب باجے بے کار رہے۔ بہت سے قواوں مطربوں ارباب نشاط نے حیرت زدہ ہو کر توبہ کی۔

۷۔ صوفیان ارباب سماع و سرود کو آپ کی ولادت سے ایک ہفتہ تک کینیت مسدود رہی کشف سے آپ کے فضائل اور مقامات عالی منکشف ہوئے۔ اسی بنا پر آپ کے ظہور کے بعد اس وقت تک کے باقی ماندہ اولیاء نے آپ کی طرف رجوع کیا۔

۸۔ آپ کی ولادت کے دن اکبر بادشاہ کا تخت اوندھا ہو گیا ہر خرید سیدھا کیا گیا مگر سیدھا نہ ہوا۔ بادشاہ نے ایک دہشت ناک خواب دیکھی، ہیبت زدہ ہو کر معبروں سے بیان کی۔ انہوں نے تعبیر دی کہ کسی بزرگ کے ظہور سے آپ کے آئین میں تزلزل واقع ہوگا چنانچہ ویسا ہی ہوا۔

آپ اور حضرت شاہ کمال کتلتی قادری نے ایک

گئے آپ کے والد ماجد حضرت سید شاہ کمال کتیلی کو آپ کے اوپر دعاء و مکرانے کی غرض سے بلا کر لائے انہوں نے آپ کو ملاحظہ فرمایا اور جوش میں ذکر فرمایا اللہ تعالیٰ اس کی عمر دراز کرے یہ عارف باعمل عارف کامل ہے اور بہت سے بزرگ آپ اور مجھ جیسے اس کے دامن عافیت میں مستفید ہوں گے تا قیامت اس کا نور روشن رہے گا، اکثر اولیاء امت اس کی حلاوت یا سعادت کی خبر دے گئے ہیں باخبر بزرگ اس کے ظہور کے منتظر اور چشم براہ تھے بعدہ شاہ صاحب نے اپنی زبان مبارک آپ کے دامن مبارک میں دے دی محبت سے۔ آپ نے بہت زور سے اس کو چوسا۔ شاہ صاحب نے فرمایا اور طریقہ قادریہ کی تو تمام نعمت اس کو پہنچ گئی۔

آپ کا اپنے والد ماجد | اولاً آپ اپنے والد ماجد حضرت مخدوم عبدالاحد قدس سے خلافت پانا | سرۃ العزیز کے مرید ہوئے آپ نے ان کی صحبت کیمیا خاصیت کو لازم پکڑا۔ ریاضت اور عبادت میں مشغول ہوئے اور انہوں نے اس سلسل میں آپ کو خلافت عطا فرمائی۔

آپ کے والد ماجد کا طریقہ | حضرت مخدوم قدس سرہ نے طریقہ نقشبندیہ کے نقشبندیہ کی توصیف کرنا | جو فضائل اپنے بزرگوں سے سُننے اور کتب میں دیکھے تھے کہ اس بادیہ کی شاہ راہ اور اس دائرہ کا مرکز طائفہ علیہ نقشبندیہ کے ہاتھ آیا ہے۔ یہ ملک اس طریقہ کے بزرگوں سے خالی ہے۔ اور افسوس ہے کہ ہم کو اس سلسلہ علیہ سے استفادہ کا موقع نہ مل سکا۔

تفصیلت طریقہ | طریقیت کے اصول میں یہ بات داخل ہے کہ مرید اپنے پیر کو سب سے افضل سمجھے ورنہ فیض سے محروم رہتا ہے اس

سلسلہ کے پیر اعلیٰ سیدنا ابو بکر صدیق ہیں جن کی شان یہ ہے کہ افضل البشر بعد الانبیاء،
 بالتحقیق۔ پس آپ کی نسبت ایسا اعتقاد رکھنے سے شریعت اور طریقت دونوں کی
 تکمیل ہوتی ہے علاوہ ازیں اس طریقہ کے تمام اصول و فروع میں اتباع سنت و
 اجتناب بدرجہ کامل ہے یعنی اصحاب کبار کا سا لباس ہے انہیں کی سعی معشرت
 ویسے ہی اذکار و اشغال وہی محاسبہ نفس اور ہر دم کی حضوری وہی آداب شیخ ویسی
 ہی کم بیاضتی اور فیضان کثیر اور کمالات ولایت کے علاوہ کمالات نبوت کی بھی
 تعلیم۔ نہ اس میں چلہ کشتی ہے نہ ذکر بالجہر نہ سماع بالمزامیر نہ قبور پر روشنی نہ غلات و
 چادر اندازی نہ ہجوم عورات نہ سجدہ تعظیمی۔ نہ سر کا تھکنا نہ بوسہ دینار نہ توحید و جود و
 دعویٰ انا الحق و ہمہ اوست۔ نہ مریدوں کو پیروں کی قدم بوسی کی اجازت۔ نہ مریدوں
 عورتوں کی ان کے پیروں سے بے پردگی۔

طریقہ نقشبندیہ میں آپ کی
 بیعت اور قلب کا جاری ہونا

ابھی دو روز بھی نہ گزرے تھے کہ آثار حضرت و
 کشش حضرت خواجہ باقی باللہ علیہ الرحمۃ

کی نمودار ہوئی اور آپ پر شوق انابت و اخذ طریقہ خواجگان علیہ الرحمۃ نے غلبہ کیا۔ یہاں
 تک کہ آپ نے حضرت خواجہ علیہ الرحمۃ سے بیعت کے لئے درخواست کی بجز و
 عرض کرنے کے بلا استخارہ (خلات عادت) حضرت خواجہ علیہ الرحمۃ نے آپ کو
 خلوت میں طلب فرما کر مرید کیا۔ ذکر قلبی تعلیم فرمایا۔ فوراً آپ کا دل ڈا کر ہو گیا۔ اور
 آرام و خلوت ذکر قلبی و التذات تمام حاصل ہوا۔ یوم فیوم ترقیات عالیہ و عودجات
 متعالیہ ظاہر ہوتے رہے۔

بعد چند روز کے جب

حضرت خواجہ کا خاص واقعات آپ سے ظاہر فرمانا

حضرت خواجہ نے آپ کے اندر آثار شدہ و ارشاد و استعداد کامل معائنہ کے لئے خلوت میں آپ سے وہ حالات اور واقعات بیان فرمائے۔ جو آپ پر کئی سال پیشتر گزرے تھے۔

۱۔ مرشدی حضرت خواجہ محمد آدم اکنگلی قدس سرہ العزیز نے جب احقر سے ارشاد فرمایا کہ ہندوستان جاؤ وہاں تم سے اس سلسلہ شریفیہ کا رواج ہوگا۔ میں نے چونکہ اپنے آپ کو اس کے لائق نہ پایا۔ تو اضع کرنے لگا۔ آپ نے مجھے استخارہ کرنے کے لئے ارشاد فرمایا۔ حسب ارشاد استخارہ کیا تو ایک طوطی کو ایک شاخ پر بیٹھے ہوئے دیکھا۔ میں نے اپنے دل میں یہ خیال کیا کہ اگر یہ طوطی میرے ہاتھ پر آ بیٹھے تو مجھے اس سفر میں کشائش حاصل ہوگی۔ بجز وہ اس خیال کے وہ طوطی میرے ہاتھ پر آ بیٹھی اور میں نے اپنا لعاب دہن اس کے منہ میں ڈالا۔ اس نے میرے منہ میں شکر ڈالی۔ صبح کو میں نے یہ واقعہ حضرت کی خدمت میں بیان کیا۔ آپ نے ارشاد فرمایا۔ طوطی ہندوستان کا پرندہ ہے۔ پس تمہارے دامن تربیت سے ایک ایسا شخص نکلے گا۔ کہ عالم اس کے نور سے منور ہوگا اور اس سے تمہیں فائدہ پہنچے گا۔ میں اس واقعہ کو آپ کے حال پر منطبق پاتا ہوں۔

۲۔ جب ہم تمہارے شہر سر ہند پہنچے تھے۔ تو خواب میں دیکھا تھا، کہ میں ایک قطب کے جوار میں اُترا ہوں مجھے اس کا حلیہ بھی بتایا گیا میں صبح کو شہر کے گوشہ نشینوں اور درویشوں کی تلاش میں نکلا۔ اور جن جن درویشوں کو دیکھا، نہ وہ آثار پائے اور نہ کسی میں علامت قطبیت ظاہر ہوئی۔ میں نے کہا شاید اس شہر کا کوئی اور شخص اس امر کی قابلیت رکھتا ہو۔ جو آئندہ ظاہر ہو۔ جب سے میں نے تم

کو دیکھا علیہ اس کے موافق پایا۔ اور اس کی قابلیت بھی میں نے تمہارے اندر معائنہ کی۔

۳۔ میں نے دیکھا کہ ایک بہت بڑا چراغ میں نے روشن کیا اور اس کی روشنی ساعت بساعت بڑھتی گئی اور لوگوں نے اس سے اور بہت سے چراغ روشن کئے جب میں نے سرسند کے قرب و جوار میں پہنچا تو دشت و بیابان میں بہت سی مشعلیں روشن دیکھیں۔ اس واقعہ کو بھی میں تمہارے حالات سے متعلق سمجھتا ہوں۔ بالجلد ان دو مہینہ ماہ کے اندر جو کچھ آپ کو بین و تربیت خواجہ خواجگان خواجہ بزرگ حضرت خواجہ باقی باللہ سے حاصل ہوا۔ اس کی تحریر و تقریر زیادہ ہو تو قلم قاصر ہے۔

حضرت خورش پاکؒ کے خرقہ کی حوالگی اور شاہ سکندر قادری سے آپ کو خلافت

سابق میں مذکور ہوا ہے کہ قطب الوجود حضرت خورش الاعظم رضی اللہ عنہ نے اپنا خرقہ مبارک اپنے جانشین صاحبزادہ حضرت سید تاج الدین عبدالرزاق قدس سرہ العزیز کو آپ کے حوالہ کرنے کے لئے تفویض فرمایا تھا اور آپ کے جانشینوں میں یکے بعد دیگرے امانت چلا آتا تھا۔ وہ اسی سال آپ کے حوالہ کیا گیا۔ اسکی تفصیل یہ ہے کہ حضرت شاہ سکندر قادری قدس سرہ العزیز سے ان کے دادا حضرت شاہ کمال کیتلی نے خواب میں ظاہر ہو کر فرمایا۔ کہ اس خرقہ مبارک کے وارث جن کے لئے حضرت خورش پاکؒ نے وصیت فرمائی تھی، شیخ احمد سرسندی ظاہر ہو گئے ہیں ان کے حوالہ کر دو۔ انہوں نے خرقہ شریف کے تفویض کرنے میں یہ خیال کر کے تامل کیا کہ گھر کی نعمت گھر میں ہی رہے تو بہتر ہے، پھر دوبارہ آپ نے ظاہر ہو کر تاکید

فرمائی۔ پھر بھی انہوں نے ٹالا، تیسری مرتبہ بحالت غضبانی ظاہر ہو کر منہ بند فرمایا کہ اگر تم اپنی خیریت اور نسبت کی سلامتی چاہتے ہو تو فرقہ مبارک اس کے وارث کے والد کرو، ورنہ تمہاری نسبت و کرامت سب سلب کر لی جائے گی۔ شاہ سکندر حیرت زدہ ہو کر خرقہ شریف لے کر آپ کی خدمت میں تشریف لائے۔ آپ بعد نماز صبح حسب عادت حلقہ ذکر و توجہ میں مشغول مراقبہ فرما رہے تھے، آپ جب فارغ ہوئے شاہ صاحب نے خاندان عالیہ قادریہ کی خلافت آپ کو عطا کی۔ اور خرقہ مبارک آپ کے لئے تفویض فرمایا۔ آپ نے زیب تن مبارک کیا۔ نسبت قادریہ نے آپ پر غلبہ اور استیلا کیا۔ نسبت نقشبندیہ مغلوب ہو گیا۔ بعدہ نسبت قادریہ کو غلبہ ہو گیا۔ ایسا ہی کئی مرتبہ ہوتا رہا۔

ارواح اولیاء کی آمد اور
آپ کے لئے مسابقت

اس اثناء میں روح مبارک حضرت غوث الاعظم
رضی اللہ تعالیٰ عنہ حضرت امیر المؤمنین سیدنا علی
مرتضیٰ کرم اللہ وجہہ مع بزرگان سلسلہ تشریف فرما ہوئے ان کے بعد روح پر فتوح
حضرت خواجہ بہاؤ الدین نقشبند و حضرت امیر المؤمنین سیدنا صدیق اکبر رضی اللہ
عنہما مع بزرگان سلسلہ تشریف فرما ہوئے۔ دونوں حضرات میں باہم اشارات
ہوئے حضرت غوث الاعظم رضی اللہ عنہ نے فرمایا کہ حضرت مجدد الف ثانی رحمۃ اللہ
علیہ نے بچپن ہی میں بواسطہ ہمارے پاتے، سید شاہ کمال قادری کے ان کی زبان
چوس کر کامل فیض نسبت حاصل کیا ہے۔ لہذا ان پر ہمارے سلسلہ کی خدمت اور
اشاعت کا بڑا حق ہے۔ حضرت خواجہ نقشبند نے فرمایا کہ ہمارے طریق کا استحقاق
اسی وجہ سے ان پر زیادہ ہے کہ توسط ہمارے خلیفہ خواجہ باقی باللہ کے حضرت

خاتم الرسل صلعم کی امانت معصومہ انہوں نے پائی ہے، دونوں بزرگوں کی ارواح طیبات میں یہی گفتگو ہو رہی تھی۔ کہ ارواح مقدسہ اکابر سلسلہ چشتیہ بھی تشریف فرما ہوئیں۔ انہوں نے بھی اپنا دعویٰ مع دلیل پیش فرمایا کہ آپ کے بزرگوں کی نسبت آبائی و اجدادی ہمارے سلسلہ کی ہے اور آپ نے ہمارے ہی انخوش پرورش میں نشوونما پایا ہے اور سب سے پہلے ہمارے ہی سلسلہ کی خلافت حاصل کی ہے لہذا ہمارے سلسلہ کا حق سب سے زیادہ ہے اس طرح ارواح عالیہ سہروردیہ کبرویہ طریق کے مشائخ عظام کی بھی تشریف فرما ہوئیں انہوں نے بھی اپنا دعویٰ مع دلیل پیش کیا۔ غرض کہ قاطبہ جمع سلاسل کے پیشرو مشائخ کا اجتماع ہو گیا۔ اور امرابہ النزاح میں رد و بدل شروع ہوا۔ ہر ایک سلسلہ کے بزرگ آنجناب کی نسبت اپنے سلسلہ کے لئے خواہش کر رہے تھے۔ کہ آپ انہیں کے سلسلہ کے شیخ قرار دیئے جائیں۔

مولانا شمس کشمی اور صلاب الدین اپنی اپنی تواریخ میں رقمطراز ہیں، کہ اس وقت اولیاء امت کا سرمنہ میں ایسا ہجوم ہوا تھا کہ شہر اور نواح شہر کے دیہات و قصبات کے کوچہ و بازار ارواح اولیاء کرام سے پُر ہو گئے۔ اشعبان ۱۱۰۸ھ کی صبح سے آخر وقت نظر تک یہی معرکہ رہا۔ بالآخر معاملہ حضرت خاتم المرسلین صلعم کی جناب میں فیصلہ کے لئے پیش ہوا۔ اور خورشید رسالت نے ہر ایک بزرگ کو تسلی اور دلاسا دے کر فرمایا۔ کہ آپ سب بزرگوں اپنی اپنی کمالات نسبت تمام و کمال اس بزرگ کے حوالہ کر دیں کہ یہ سب سلسلوں میں داخل ہو جائیں اور

سرمنہ تشریف میں اولیاء اللہ کا ہجوم اور آنحضرت صلعم کا فیصلہ فرمانا

تم سب کو علی التصادی اجر کا حصہ ملے گا۔ مگر چونکہ سلسلہ نقشبندیہ خیر البشر بعد الانبیاء یعنی حضرت صدیق اکبر رضی اللہ عنہ سے ملتا ہے اور اس میں اتباع سنت سنیہ و اجتناب بدعت نامرفیہ سب سے زیادہ ملحوظ ہے۔ لہذا یہ سلسلہ خاص خدمت تجدید سے زیادہ تر مناسبت رکھتا ہے۔ پس یہ سلسلہ اور سلسلہ قادریہ و سہروردیہ یا پس خاطر حضرت غوث الاعظم رضی اللہ عنہ ان سے زیادہ ترویج پائیں گے۔ اور دوسرے سلاسل کبرویہ و چشتیہ بھی ان سے مروج ہونگے۔

سب طریقوں کی نسبت کا	پس جمیع مشائخ عظام نے اپنے اپنے کمالات
طریقہ مجددیہ میں شمول	اور نسبتیں آپ میں القا فرمائیں، آپ نے

سب کو اپنے طریق میں امتزاجاً شامل کیا۔ اور ان کو اپنی نسبت خاصہ سے جو جناب باری تعالیٰ سے بوساطت رسالت پناہی صلعم آپ کو خصوصیت سے عطا ہوئے تھے مستند فرمایا۔ پس طریقہ مجددیہ تمام امت کے اولیاء کے سلسلوں کو جامع ہے اور اس طریق کے سالکوں کو ہر ایک سلسلہ کے اولیاء کا فیض حاصل ہوتا ہے اور سب سلسلوں کے مشائخ کی عنایت اس کے شامل حال ہوتی تھی۔ چنانچہ حضرات قیوم اربعہ جملہ سلسلوں میں مرید فرماتے تھے مگر بعد آپ کے بلحاظ اتباع بشرع شریف سوائے نقشبندیہ و قادریہ طریقوں کے اور طریق میں مرید کرنے کے ممانعت ہو گئی۔ کہ بعض طریق میں سماع بھی درست ہے اور اس طریقہ میں ممنوع ہے۔

باب و نغمہ و جملہ مزامیر

بشد ممنوع از آیات تفسیر

حضرت مجدد کے مخصوص کمالات

جو کمالات عالیہ اندراج مخصوصہ خدائے پاک نے آپ کو عطا فرمائے۔ زبان قلم اس کے بیان سے عاجز اور قلم تحریر سے قاصر ہے۔ بطور مشتمل نمونہ از ثروا سے کچھ مختصر خاصے درج ذیل کئے جاتے ہیں:-

- ۱- آپ کا خمیر لقبیہ طینت محمدیہ صلی اللہ علیہ وسلم سے کیا گیا۔
- ۲- آپ مجدد الہف ثانی یعنی دین کو نئے سرے سے تازگی بخشنے والے ہیں۔
- ۳- آپ قیوم اول یعنی آپ کی ذات بایرکات باعث قیام عالم و عالمیان ہے۔
- ۴- آپ کو خزینۃ الرحمتہ کے خطاب سے سرفرازی بخشی گئی۔
- ۵- آپ کو مرتبہ فرویت عطا ہوا۔
- ۶- آپ محسومہ قطب مدارا باعث بقائے عالم جان او قطب ارشاد (باعث بقائے ایمان عالم) ہیں۔
- ۷- آپ کے ہی سلسلہ میں قیامت تک قطب مدار و ارشاد ہوا کریں گے۔
- ۸- حضرت امام مہدی آخر الزماں آپ کے ہی خلفار سلسلہ سے ہوں گے۔
- ۹- آپ کو مقام محبوبیت ذاتیہ کا خرقہ عطا کیا گیا۔
- ۱۰- آپ مقام سابقین و اولین پر پہنچے جو اصحاب عین سے بھی آگے ہے۔
- ۱۱- آپ کو سیاحت و ملاحظت ممتاز جہ عطا ہوئی۔
- ۱۲- آپ (صلو) یعنی بندوں کو خدا سے ملانے والے ہیں۔
- ۱۳- آپ کو ضمنیت آنحضرت صلی اللہ علیہ وسلم و اصالت کرامت عطا ہوئی۔

53497

۱۳۔ آپ نے بے واسطہ اللہ پاک سے کلام فرمایا۔

۱۵۔ آپ کو علم لدنی عطا کیا گیا۔

۱۴۔ آپ کو اسرار مقطوعات قرآنی عطا کئے گئے۔

۱۶۔ آپ کو علم سموات حضرت امیر المؤمنین علی مرتضیٰ کرم اللہ وجہہ

نے تعلیم فرمایا۔

۱۸۔ آپ سے حضرت خضر و الیاس نے مل کر اس پر موت و حیات

کی کیفیت ظاہر کی۔

۱۹۔ آپ پر علم الیقین حق الیقین جو اصحاب کبار کو عطا ہوا تھا ظاہر کیا گیا۔

(نوٹ) دوسرے اولیاء جس کو حق الیقین فرماتے ہیں وہ آپ کی تحقیق کی

رو سے علم الیقین ہی کا جزو ہے۔

۲۰۔ آپ پر مقامات تعین حیّ و وجودی ظاہر کئے گئے

۲۱۔ آپ کو مثل اصحاب کبار مدارج اتباع آنحضرت صلعم سرفراز ہوئے۔

۲۲۔ آپ کی زیارت کے لئے کعبہ شریف آیا۔ اور آپ کی خانقاہ شریف

کے کنویں سے آب زمزم برآمد ہوا۔ بہت لوگوں کو حج کرا دیا، اور آب زمزم پلایا۔

۲۳۔ آپ کی خانقاہ شریف کی زمین کو بہشتی زمین کا درجہ عطا ہوا۔

(نوٹ) زمین مقدس آپ کی مسجد کے شمال کی جانب ہے۔ طول چالیس

گز ہے۔ جو روضہ مبارک سے شروع ہو کر قبہ مبارک کے عقب شمال کی طرف

چھ گز چلی گئی ہے اور عرض اس زمین کا ۴۰ گز ہے جو دولت سلار کی دیوار سے غرب

کی جانب کو بیس تک واقع ہے۔

۲۳۔ آپ کے طریقہ میں تمامی اولیاء کے فیضان ممتزج اور شامل ہیں۔ اس لئے آپ کا طریقہ افضل و اسہل ہے۔

۲۵۔ آپ کا طریقہ جامع شریعت و طریقت ہے اور اس میں مقامات و لایت کے علاوہ کمالات نبوت بھی شامل ہیں۔

۲۶۔ آپ کے سلسلہ کے کل مریدین (جو قیامت تک ہوں گے) آپ کو دکھلائے گئے۔

۲۷۔ آپ پر گزشتہ و آئندہ حالات منکشف ہوئے۔



یہ رباعی حضرت مجدد علیہ الرحمۃ کے ردضہ مبارک کے دروازہ پر لکھی ہے

تو سلطانی و قیوم زمانی !

تو ہی مشککشائے دو جہانے

زافات زماں دل تنگ و زارم

مدوکن یا مجدد الف ثانی

اکبر بادشاہ

ان دنوں جلال الدین اکبر کی بادشاہت ہندوستان میں پورے عروج پر تھی۔ ملک پر منعلیہ خاندان کا یہ بادشاہ پورے جاہ و جلال سے حکمران تھا۔ تاریخ میں اکبر کو بڑی اہمیت حاصل ہے۔ اس نے اپنی حکومت میں غیر مسلموں کو ممتاز عہدوں پر فائز کیا اور اس طرح ہر دلعزیز نبتے کی کوشش کی، ہندو عورتوں کو اپنے حرم میں داخل کیا۔ اور ان کے لواحقین کو بڑی بڑی جاگیریں بخشیں۔ اس کی نظر میں علمائے اسلام کی وقعت غیر قوم کے عالموں کے مقابلے میں کم ہو گئی۔ وہ علمائے اسلام کی مخالفت کرنے لگا۔ اس نے تعلیماتِ اسلام میں رد و بدل کرنا چاہا اور دینِ الہی کے نام سے ایک نیا دین رائج کر دیا۔ اپنے وفار کو بڑھانے کے لئے سجدے کو لازم قرار دے دیا۔ رعایا سے زبردستی سجدہ کرانے لگا جو لوگ اس سے انکار کرتے وہ قتل کر دیئے جاتے۔ اس طرح سینکڑوں کی تعداد میں لوگ تہ تیغ ہونے لگے۔ ہندوؤں کو سجدہ کرنے میں کوئی عار نہ تھی اس لئے انہیں اکبر کے دربار میں عزت بخشی گئی۔ مسلمان جو صرف خدائے وحدہ لا شریک کو سجدہ کرتے ہیں۔ غیر اللہ کو سجدہ سے انکار پر شہید کئے جانے لگے۔ دنیا پرست لوگوں نے اپنے سیاسی اقتدار کو قائم رکھنے کے لئے اکبر کی ہاں میں ہاں ملائی اور اسلام میں مزید تخریبیں کرنا شروع کر دیں۔ ان کی طرف سے بظاہر یہ مشہور کیا گیا کہ وہ ہندو مسلم اختلافات کو دور کرنا چاہتے ہیں۔ چونکہ اکبر بے علم آدمی تھا اس لئے اس کے حامیوں کو یقیناً بلند می مرتبہ کی قوی امید تھی

بے راہ و مسلمان اور ہندو عہدیدار اکبر کے دل و دماغ پر چھا گئے تھے۔ نتیجہ یہ ہوا کہ اکبر کے ذہن میں اسلامی روایات کا نشان تک باقی نہ رہا۔ نوبت یہاں تک پہنچی کہ سرکردہ ہندو رؤسا نے اپنی بیٹیاں اکبر کے حرم سے وابستہ کر دیں۔ اب اکبر ہندوؤں کی رسومات کو بجالانا ضروری سمجھنے لگا۔ اکبر کی ان حرکات کی وجہ سے مشرکین کا اقتدار بڑھ گیا۔ مساجد کو بڑی دیدہ دلیری سے مندروں میں تبدیل کیا جانے لگا۔ کاوشی کا دن ہندوؤں کے لئے برت کا دن ہوتا ہے۔ اس روز کے لئے اعلان کر دیا گیا کہ کوئی مسلمان روٹی نہ پکائے رمضان شریف کے لئے ایسا کوئی اہتمام نہ کیا جاتا۔ درباری علماء شہابی حکام کے ہاتھوں بکے ہوئے تھے اس لئے وہ امور سلطنت میں دخل نہ دے سکتے تھے۔ ایسے نامراد اشخاص کو مرشد ولی اللہ اور قطب جیسے جلیل القدر خطابات سے نوازا جاتا۔ اور خود غرض ملاؤں نے شریعت کی پیروی کی اہمیت ختم کر دی۔

ایسے ہی تاریک دور میں بادشاہ اور اس کے معاصروں کو راہِ راست پر لانے کے لئے اللہ تعالیٰ کی طرف سے حضرت مجدد الف ثانیؒ کی ذاتِ گرامی کو مقرر کیا گیا تھا۔ حضرت سرہند شریف سے اکبر آباد پہنچے اور اکبر کے مقربین کو بلا کر ارشاد فرمایا۔ ”بادشاہ اللہ اور اس کے رسولؐ کا باغی ہو گیا۔ میری طرف سے اس سے کہہ دو کہ اس کی بادشاہی، اس کی طاقت، اس کی فوج، ہر چیز ایک دن ملیا میٹ ہو جائے گی۔ وہ توبہ کر کے خدا اور رسولؐ کا تابع ہو جائے ورنہ اللہ کے غضب کا انتظار کرے۔“ لوگوں نے بادشاہ کو حضرت مجدد الف ثانیؒ کا پیغام پہنچایا۔ خان خاناں اور خانِ اعظم اور مرتضیٰ خاں آپ کے مرید اور اکبر بادشاہ کے

مقرب خاص تھے۔ حضرت نے ان کی وساطت سے بھی بادشاہ کو راستہ پر لانے کی بے حد کوشش کی مگر اس کے رویے میں کوئی تبدیلی نہ ہوئی وہ اپنے نئے مذہب کی کامیابی کے نشہ میں چور تھا۔ اس نے اپنے دین کی کامیابی کا سرور بارحش منایا۔ بادشاہ کو بزرگوں اور جوتشیوں نے آگاہ کر دیا تھا۔ کہ تمہارا زوال شروع ہونے والا ہے۔ بادشاہ نے اس سلسلے میں وحشت ناک خواب دیکھے تھے۔ بادشاہ ان باتوں سے اتنا متاثر ہوا کہ اس نے اپنے احکام میں یہ ترمیم کر دی کہ خواہ دین محمدی اختیار کرو خواہ دین الہی۔ جبر و تشدد نہ ہوگا۔ اس جشن کے دن اعلان کیا گیا کہ ہر شخص اپنی پسند کا مذہب اختیار کرے ایک طرف دین الہی کے تحیمے نصب تھے پرتکلف کھانے قطار و قطار چنے گئے، اور جواہرات سے مرصع پارچات کا زرق برق فرش بچھایا گیا۔ دوسری طرف پرانے دہرانے کپڑے بچھائے گئے، اس سے مطلب یہ تھا کہ دین محمدی بھی ان کپڑوں کی طرح پرانا ہو چکا ہے، اسی طرح وہاں کھانے بھی روکھے پھیکے رکھے گئے۔ اکبر اس کے وزراء، اُمراء اور دوسرے عہدے داروں بارشاہی میں داخل ہوئے اور حضرت مجدد اپنے مریدوں کے ہمراہ جن میں غریبوں ہی کی اکثریت تھی۔ دین محمدی کی طرف گئے۔ حضرت نے اپنے ارد گرد ایک لکیر کھینچی اور ایک مٹھی بھر مٹی اٹھا کر اکبری خیمہ کی طرف پھینکی یہ ایک زبردست آندھی اٹھی اور اکبری دربار میں ہر لوہنگ مچ گئی۔ کسی کو کچھ سمجھائی نہ دیتا تھا۔ ان میں کئی آپس میں ٹکڑا ٹکڑا کر ہلاک اور زخمی ہو گئے۔ بادشاہ کے سر پر بھی خیموں کی مینجیں اور بانس لگے۔ جس سے اسے شدید زخم آئے، اور آخر کار وہ انہیں

زخموں کی وجہ سے سات دن کے بعد چل بسا۔ حضرتؑ کے حلقہ میں شامل سب لوگ محفوظ رہے، آپ کی اس کرامت سے کثیر التعداد لوگ آپ کے مرید ہو گئے جن میں اکبر کے وزیر بھی شامل تھے۔

قیومیت اور مجددیت

حضرت مجدد الف ثانیؑ بیان فرماتے ہیں کہ جو شخص حضرت نبی کریم صلی اللہ علیہ وآلہ وسلم پر درود بھیجتا ہے، حضورؐ اس کا اجر مجھے عنایت فرماتے ہیں۔ اور جو شخص نعت اور مدحیہ قصائد پڑھتا ہے اسے بھی میں اپنے ہی سے منسوب پاتا ہوں۔

ایک دفعہ حضرتؑ کی تجدید اور قیومیت کے منکروں میں سے ایک نے درخواست کی کہ اگر حضرت شیخ عبدالقادر جیلانی زندہ ہو کر آئیں۔ اور آپ کی تجدید الف اور قیومیت کا اقرار کریں تو ہم ایمان لے آئیں گے۔ حضرت مجدد الف ثانیؑ نے قلب ستارہ کی طرف اشارہ فرمایا، ستارہ بھٹ گیا اور اس کے دو ٹکڑے ہو گئے۔ حضرت شیخ عبدالقادر جیلانی تشریف آرد ہوئے۔ حضرت شیخؑ نے بلند آواز سے فرمایا کہ جو بھی حضرت مجدد الف ثانیؑ فرماتے ہیں اسے قبول کرنا چاہیے کیونکہ دین و دنیا کی بہتری اسی میں ہے۔ یہ اولیائے امت میں سے افضل ہیں جو ان کا منکر ہو گا وہ بے دین ہو گا۔ اس اعلان کے بعد حضرت شیخ دوبارہ ستارے کی طرف بڑھے اور غائب ہو گئے۔

حضرت مجدد الف ثانیؑ کو اس بات کی خوشخبری دی گئی کہ آپ کا نام

سلسلہ قیامت تک جتنا بھی ہوگا، سب کا سب بختا جائے گا۔ آپ نے خود اس بات کا اظہار فرمایا اور یہ بھی فرمایا گیا۔ ہم نے تمہیں اور قیامت تک ہر اس شخص کو جس نے تمہیں بالواسطہ بلا واسطہ وسیلہ بنایا بخش دیا ہے اور پھر یہ بھی حکم ہوا کہ خلقت پر اس بات کا اظہار کرو۔

حضرت مجدد الف ثانیؒ کے زمانے میں اسلام کو بے حد تقویت اور فروغ حاصل ہوا۔ حضرت مجددؒ کے خلفاء دور دور تک پہنچ گئے۔ افغانستان، ترکستان، عرب، یمن، شام، روم، توران، بدخشاں اور خراسان میں حضرت مجددؒ کی زندگی ہدایت کا شہرہ پھیل گیا اور حضرت مجددؒ کی تجدید اور قومیت کی خوشبو سے تمام جہان معطر ہو گیا۔ اطراف و اکناف سے چھوٹے بڑے، امیر، غریب، عالم اور جاہل حضرت مجددؒ اعظمؒ کی خدمت میں حاضر ہونے لگے۔ لاکھوں کی تعداد میں گمراہ انسان ہدایت یافتہ ہو گئے۔

نور و نطل پیغمبر مجدد الف ثانیؒ ہیں	رخ توحید کے زیور مجدد الف ثانیؒ ہیں
کف عثمانید حیدر مجدد الف ثانیؒ ہیں	جمال ذات صدیقی جلال ذات فاروقیؒ
امام و پیشوا، رہبر مجدد الف ثانیؒ ہیں	شہنشاہ طریقت، حجۃ اللہ بادی و درانی
سپر دین کے نیر مجدد الف ثانیؒ ہیں	دلیل جاوہ حق و صداقت، شمع عرفانی
صف اختیار کے افسر مجدد الف ثانیؒ ہیں	امیر حلقہ احرار، شان و جان محبوبی
مٹائے جس نے کفر و شر مجدد الف ثانیؒ ہیں	اکھیر اربع و بن سے اکبری قلندہ زمانے سے

نقطہ اس بات پر میں سرخوش و نازاں ہوں اسے ناظم
کہ میرے آقا و سرور مجدد الف ثانیؒ ہیں

امام رفیع الدین سرسند میں آباد ہو گئے اور ان کی چھٹی نسل میں شیخ عبدالاحد کے گھر میں ایک بچہ پیدا ہوا جس دن یہ بچہ پیدا ہوا، اسی رات منل فرماں روا اکبر اعظم نے ایک وحشت ناک خواب دیکھا۔ اس نے خواب میں دیکھا کہ شمال سے ایک تیز و تند آندھی اٹھی اور اس نے دیکھتے ہی دیکھتے اکبر اعظم کو تخت سمیت اپنی گرفت میں لے لیا۔ بادشاہ نے بڑے ہاتھ پیر مارے لیکن بس نہ چلا۔ تند و تیز آندھی نے بادشاہ کو تخت سمیت زمین پر پٹخ دیا۔

اکبر نے بیدار ہوتے ہی معبروں (خواب کی تعبیر تانے والوں) کو طلب کیا اور خواب بیان کر کے تعبیر دریافت کی۔ کسی معبر نے ڈرنے ڈرتے تعبیر بیان کی: ”آج کسی ایسے بچے کی ولادت ظہور میں آئی ہے جو بڑا ہو کر آپ کے آئین سلطنت کو متزلزل کر دے گا۔“

تعبیر نشوونما ناک تھی لیکن یہ کام بھی بہت دشوار تھا کہ پورے ہندوستان کے ان بچوں کا پتہ چلایا جاتا جو اس رات (۱۴ شوال ۱۶۱۹ھ شب جمعہ) کو پیدا ہوئے تھے

شیخ احمد نے جس ماحول میں پرورش پائی تھی وہ زہد و ورع کا ماحول تھا لیکن اس سے ہٹ کر، دور دور تک اکبری عہد کی ساری خرابیاں موجود تھیں۔ اکبر کو علمائے وقت نے انسان کامل قرار دے دیا تھا۔ بادشاہ کو سجدہ کرنا فرض عین قرار پا گیا۔ چہرہ شاہی کو کعبہ مراد اور قبیلہ حاجات کہا جانے لگا۔ دین الہی وجود میں آچکا تھا۔ عربی مہینے موقوف ہو چکے تھے۔ ان کی جگہ اکبری سالِ جلوس سے دین الہی کا نیا سن جاری ہوا تھا۔ زرتشتیوں کی طرح سال میں چودہ عیدیں منائی جانے لگی تھیں

مسلمانوں کی عیدیں اپنی رونق کھو بیٹھیں لیکن جمعہ کی نماز اور خطبے کا التزام یوں باقی رکھا گیا کہ خطبے میں بادشاہ کا نام پڑھا جاتا تھا۔ نئی تقویم میں سال کو سن الہی، اور عہدینوں کو ماہ الہی کا نام دیا گیا۔ سکوں پر تاریخ "الف" ثبت کرائی گئی جس کا مطلب تھا اسلام کے ایک ہزار سال بیت جانے کی وجہ سے یہ مذہب ختم ہو چکا ہے۔ اس کی جگہ دین الہی نے لے لی ہے۔ تاریخ اسلام از سر نو ترتیب دی جانے لگی اور اس کا نام تاریخ الہی رکھا گیا۔ اکبر نے مورخین کو حکم دیا کہ سن ہجری کی جگہ سن رحلت لکھا جائے۔ بادشاہ صبح سے شام تک چار مرتبہ آفتاب کی پرستش کرتا آفتاب کے ایک ہزار ایک ہندسی ناموں کا وظیفہ پڑھتا۔ یہ وظیفہ دوپہر کے وقت پڑھنا تھا وظیفہ پڑھنے کے دوران بادشاہ اپنے دونوں کانوں کو پکڑ لیتا اور اپنا سر ادھر ادھر مٹا کر کان کی نوپڑکتے لگانا۔ یہ توبہ و استغفار کی ایک نسل تھی۔ گاؤ کشتی ممنوع قرار پائی۔ سور اور کتے حلال قرار دیئے گئے۔ رکتوں اور سوروں کو شاہی محل کے نیچے اس غرض سے رکھا جاتا کہ بادشاہ علی الصباح ان کے دیدار کو عبادت تصور کرتا تھا۔ سور کی نسبت ہندوؤں نے بادشاہ کو یہ باور کرایا تھا کہ سور ان دس مظاہرین میں سے ہے جن میں بھگوان نے حلول کیا ہے۔ رکتوں کی نسبت بعض مسلمان عارفوں نے یہ باور کرایا تھا کہ اس میں دس ایسی صفات پائی جاتی ہیں کہ اگر ان میں سے ایک بھی کسی انسان کو حاصل ہو جائے تو وہ ولی ہو جائے۔ فیضی اپنے دستران پر رکتوں کو ساتھ لے کر بیٹھنے لگا۔ بادشاہ کی کتوں سے عقیدت اور فیضی کی پیروی ہر ہندوستان اور عراق کے بعض شعرا فخریہ کتوں کی زبانیں اپنے منہ میں لے کر پیار کیا کرتے تھے۔ غسل جنات حرام قرار پایا اور دلیل یہ دی گئی کہ بول و ہزار کے

اخراج پر تو غسل واجب نہیں ہے۔ پھر اس پاکیزہ اور لطیف مادے کے اخراج پر غسل کیوں واجب قرار دیا جائے جس سے انسان وجود میں آیا اور جس پر انسانی اور حیاتِ حیوانی کے استقرار اور تسلسل کا انحصار ہے۔ سود اور جو احوال قرار پائے۔ دربار میں نماز خانہ تعمیر ہوا۔ جواریوں کو شاہی خزانے سے سود قرض دینے کا حکم دیا گیا کیونکہ اس سے خزانے کی دولت میں اضافہ ہو رہا تھا۔ عربی زبان ممنوع قرار پائی۔ عربی پڑھنا یا جاننا مطعون اور مردود قرار دیا گیا۔ بادشاہ نے عربی کے خاص حروف ث، ح، ع، ص، ض اور ط، ظ کو بول چال سے نکال دیا چنانچہ عبد اللہ کو ابد اللہ، احمد کو اسمد، علم کو اہم، ثواب کو سواب وغیرہ لکھایا بولا جاتا تو بادشاہ بہت خوش ہوتا۔ السلام علیکم کی جگہ اللہ اکبر کہا جاتا کیونکہ اس میں بادشاہ کا نام بھی شامل تھا۔ جو اب میں لوگ جل جلالہ کہتے کیونکہ اس میں بھی جلال الدین کا ایک جزو موجود تھا۔ یہ وہ حالات ہیں، جن میں شیخ احمد سرمندی پرورش پا رہے تھے۔

تعلیم سے فراغت حاصل کر کے آپ اکبر آباد تشریف لے گئے وہاں ان کی بڑی بڑی یگانہ روزگار اور زاوڑہ صفات شخصیات سے روابط قائم ہوئے ان میں ابو الفضل اور فیضی کا نام بھی شامل ہے۔ یہ دونوں بھائی شیخ احمد کی علمیت اور قابلیت کے بڑے معترف رہے، یہاں تک کہ فیضی کو قرآن پاک کی بے نقط تفسیر میں بعض جگہ حروف غیر منقوٹہ کا سہارا نہ ملا تو اس نے شیخ احمد سے رجوع کیا اور انہوں نے وہ مشکل حصہ خود مکمل کر دیا۔

حضرت مجدد الف ثانی کی خدمات کی اہمیت کا صحیح اندازہ اسی صورت میں ہو سکتا ہے جب اکبر کی اسلام کش پالیسی کا علم ہو۔ بقول ملا عبد القادر

بدایونی (جنہیں ان کی محبتِ اسلام کے باعث ملا دو پیازہ کہہ کر ان کا مذاق اڑایا جاتا تھا) "اسلام کی باتوں کا مذاق اڑانا دربارِ عام اصول ہو گیا تھا۔"

"دینِ اسلام کی ہر بات کو مہمل اور نامعقول کہا جاتا اور اس پر عرب کے مفلسوں کی گھڑی ہوئی بات ہونے کی پھبتی کسی جاتی۔" "فتیہ، احمق کے معنوں میں استعمال ہونے لگا۔" شریعت کی ہجو میں اشعار تصنیف کرائے جاتے اور انہیں اوباشوں کے ذریعے کوچہ و بازار میں پڑھایا جاتا۔ پانچ چھ سال کے بعد اسلام کا نام و نشان بھی باقی نہ رہا۔ (منتخب التواریخ)

اس تاریک پس منظر سے حضرت مجدد الف ثانیؒ روشن آفتاب بن کر ابھرے اور اپنی انتھک کوششوں اور اللہ تعالیٰ کی نصرت و تائید سے انہوں نے ایک بار پھر اسلام کو اس کے مقامِ بلند پر لاکھڑا کیا۔ حضرت نے اپنی تحریکِ احیائے دین کا آغاز امرائے دربار سے کیا۔ اور ان میں سے کو خطوط کے ذریعہ (جو مکتوبات کے نام سے مشہور ہیں) دینِ اسلام پر نچتہ کر دیا۔ حضرت کا دوسرا کارنامہ یہ تھا کہ آپ نے تصوف کا صحیح مقام واضح کیا۔ بھگتی تحریکوں اور دیگر عقائدِ باطل کے علمبرداروں نے تصوف کو جو اسلام کا مد مقابل بنا دیا تھا اور تصوف کے نام پر اور اس کے پردے میں شریعتِ اسلام کی مخالفت شروع کر دی تھی، آپ نے اس کا سدباب کر دیا۔ اور تصوف کو شریعت کی روح اور اس کے لئے باعثِ قوت بنا دیا۔ آپ نے صاف صاف اعلان کر دیا کہ شریعت کے بغیر کوئی تصوف نہیں۔

آپ کا تیسرا کارنامہ یہ ہے کہ آپ نے وحدت الوجود کے نظریہ (جس

سے ہر شے خدا بن جاتی ہے، کی بجائے وحدت استہود کا نظریہ پیش کیا۔ کیونکہ وحدت الوجود یا سمہ اوست کے نظریہ کے ذریعہ اسلام کے بنیادی عقیدہ توحید کی نفی کی جا رہی تھی۔ آپ کا چوتھا کارنامہ یہ ہے کہ آپ نے صحابہ کرام کی صحیح شان اجاگر کی اور انہیں بعد کے آنے والے ہردلی سے افضل قرار دیا۔ ورنہ دشمنان اسلام نے ولایت کو نبوت سے افضل قرار دے دیا تھا۔ آپ کا پانچواں کارنامہ یہ ہے کہ آپ نے حضور کے بعد ہر قسم کی ظلی، بروزی، تشریحی یا غیر تشریحی نبوت کے امکان کی سختی سے تردید کی۔ اور چھوٹے بلیوں سے دھوکا کھانے کے امکانات کا خاتمہ کر دیا۔

بیٹے کو اکبر آباد میں رہتے ہوئے جب ایک مدت ہو گئی تو شیخ عبدالاحد کی شفقت پدری کے لئے ان کی جدائی ناقابل برداشت ہو گئی اور وہ بیٹے کو سرمنہ واپس لانے کے لئے اکبر آباد پہنچ گئے، وہاں کا ایک بڑا حلقہ ان کی بزرگی اور فضیلت کا معتقد اور معترف تھا۔ چنانچہ عبدالاحد کے گرد لوگ پروانہ وار جمع ہونے لگے اور بعض نے ازراہ عقیدت مودبانہ عرض کیا کہ اس ضعف پیری میں بعد مسافت کی یہ مشقت کیوں اختیار فرمائی؟ عبدالاحد نے جواب دیا۔ "کیا کروں شیخ احمد کی محبت یہاں کھینچ لائی ہے۔"

کچھ دن قیام فرما کر عبدالاحد نے بیٹے کو ساتھ لیا اور سرمنہ واپس ہوئے۔ راہ میں تھانہ میں قیام کیا اور وہاں کے حاکم اور رئیس شیخ سلطان کے جہان ہوئے۔ شیخ سلطان علم و فضیلت میں بلند مقام رکھتے تھے اور انہیں بادشاہ کا قرب بھی حاصل تھا لیکن بادشاہ کے عقائد اور مرجحات سے انہیں نفرت تھی اس لئے دور دور رہنے لگے تھے۔ عبدالاحد اور شیخ احمد کی تشریف آوری

سے پہلے انہوں نے ایک رات خواب میں دیکھا کہ رسول مقبول صلی اللہ علیہ وسلم فرما رہے ہیں۔

”شیخ سلطان اتیری بیٹی اس عہد کی سب سے زیادہ نیک خاتون ہے تو اس کا نکاح میرے فرزند اور نائب شیخ احمد سے کر دے اس میں خود تیرے اور تیری بیٹی کے لئے بڑی سعادتیں ہیں“

شیخ سلطان شیخ احمد سے واقف بھی نہ تھے۔ پورا دن اسی فکر میں گزار دیا کہ آخر یہ شیخ احمد کون بزرگ ہیں جن کی بابت رسول اللہ بیٹی کی نادی کا حکم فرما رہے ہیں۔ دوسری رات پھر یہی خواب دیکھا اور دوسرا دن بھی اسی فکر میں گزر گیا۔ تیسری رات پھر یہی خواب نظر آیا اور آخر شیخ سلطان نے رسول اللہ سے پوچھ لیا ”حضور! یہ گناہ گار شیخ احمد سے واقف نہیں ہے، براہ کرم ان سے ملو اور دیا جائے اور انہیں پہنچا دیا جائے“ خواب ہی میں رسول اللہ نے شیخ احمد کو ان کے روبرو کھڑا کر دیا اور فرمایا ”بے انہیں پہچان لے، یہ ہے ہمارا فرزند اور نائب شیخ احمد“

شیخ سلطان نے ان کی شکل خوب اچھی طرح ذہن نشین کر لی۔ چنانچہ نبی شیخ احمد اپنے والد کے ساتھ ان کے گھر مہمان ہوئے تو شیخ سلطان نے انہیں پہچان لیا اور بے چین ہو گئے۔ پھر بھی مزید تحقیق اور تفتیش کے پیش نظر کسی دن خاموش رہے اور ان کے روز شب کے لمحات کا یہ نظر غائر جائزہ لینے لگے کہ وہ کن نیک و بد امور میں گزرتے ہیں اور چند ہی دن میں ان پر یہ حقیقت منکشف ہو گئی کہ یہ شیخ احمد وہی ہیں جن کی انہیں بشارت اور ہدایت مل چکی

ہے۔ پھر بھی وہ بیٹی والے تھے اپنی طرف سے بات کرنے میں ذرا تامل، اور
ندامت محسوس ہوئی لیکن رسول اللہ کی محبت اور ہدایت شرم و ندامت
پر غالب آئی اور سب کچھ عبدالاحد کے سامنے عرض کر دیا۔ باپ نے سر تسلیم خم
کر دیا، کہا ”کس میں اتنی ہمت ہے کہ رسول اللہ کے حکم سے سرتابی اور انحراف
کرے، میں تیار ہوں۔“

شادی کا اہتمام ہوا اور شیخ احمد رشتہ ازدواج سے وابستہ کر دیئے گئے اور
یہ اپنی بیوی کو لے کر سرہند چلے گئے۔ شادی کے وقت آپ کی عمر تقریباً ۲۵ سال
تھی۔ شادی کے بعد آپ کو اتنا مال میسر آیا کہ صاحب مال بھی ہو گئے۔
شیخ عبدالاحد انہیں فقر و سلوک کا درس دے رہے تھے اور شیخ احمد کے
اندر ایک اور ہی انقلاب برپا تھا۔ وہ عہد اکبری کے فتنوں سے بروا آزا ہونے
کے ارادے کر رہے تھے لیکن شاید ابھی وہ وقت نہیں آیا تھا کیونکہ ان کا ہر کام
ادھر کے اشارے کا تابع تھا۔

آپ کو ذہنی سکون حاصل نہ تھا۔ اُمتِ محمدیہ کی بے بسی اور مظلومی پر
آپ کا دل کڑھتا رہتا اور اس کا سب سے زیادہ افسوسناک اور تکلیف دہ پہلو
یہ تھا کہ جو کچھ بھی ہو رہا تھا، مسلمانوں ہی کے ہاتھوں ہو رہا تھا۔ ہندو جو چاہتے وہی
کر رہتا اور ان کا رویہ جارحانہ تھا۔ آپ کے خسر حاجی سلطان تھا نیسری بادشاہ کے
زیر عتاب آگئے۔ تھانیسر کے ہندوؤں نے ان کے خلاف بادشاہ سے بار بار
تسکایتیں کی تھیں کہ وہ گاؤ کشتی کرتے رہتے ہیں۔ بادشاہ نے انہیں اس جرم میں
بکتر جلا وطن کر دیا تھا لیکن کچھ عرصے بعد خانخاناں کی سفارش سے بارہ تھانیسر

پس بلا لئے گئے لیکن بادشاہ کا دل ان سے صاف نہ تھا یہ ساری باتیں شیخ
محمد کے آس پاس پیش آرہی تھیں اور ان کے دل پر ان کا گہرا اثر پڑ رہا تھا۔ اسی
دوران ایک نہایت ناخوشگوار واقعہ پیش آیا۔

اکبر بادشاہ لاہور سے واپس آ رہا تھا۔ راہ میں تھا نمبر پڑتا تھا چند دنوں کے لئے
ہاں بھی قیام کیا۔ حاجی سلطان نے بادل ناخواستہ حاضری دی۔ بادشاہ کو ان سے
بڑھی شکایتیں تھیں۔ اس حاجی سلطان سے کہا: "سلطان ہم نے تم سے ایک بار
کہا تھا کہ تم ہمارے لئے قرآن لکھو، کیا بات ہے تم نے اب تک اس کی تعمیل کیوں
نہیں کی؟"

حاجی سلطان نے دلیرانہ جواب دیا: "تم جبریل کو آسمان سے بلاؤ یا وہ تمہارے لئے
قرآن لائے تو میں بھی بادشاہ کے حکم کی تعمیل کر دوں۔"

خوشامدی مصاحبین نے بادشاہ کو چڑھا یا اور حاجی سلطان کے جواب کو
گستاخی قرار دیا۔ بادشاہ نے برہمی سے سوال کیا: "اور اس بات کا تیسرا پاس کیا
جواب ہے کہ تو نے بارہ سال سے سرکاری خزانے میں ایک پیسہ بھی داخل نہیں کیا
وہ بارہ سالہ خراج کہاں گیا؟"

حاجی سلطان نے اسی شان بے نیازی اور دلیری سے جواب دیا: "تو مرتد ہو
ہو گیا ہے اور مرتد کا مال عمار فقرا اور حاجت مندوں میں تقسیم کر دینا جائز ہے میں نے
بارہ سالہ لگان اور ملنے کی رقم فقرا اور مساکین میں تقسیم کر دی۔"

بادشاہ کی پیشانی پر شکنیں پڑ گئیں اور وہ جوش غضب میں کوئی حکم دینے ہی والا
تھا کہ حاجی سلطان نے ایک پتھر اٹھا کر تانک کے بادشاہ کے چہرے پر پھینچ مارا۔

اکبر کی تشکن آلود پیشانی لبو لبان ہو گئی۔ اکبر نے اسی وقت حاجی سلطان کو سولی پر چڑھا دینے کا حکم صادر کر دیا، جس پر فوراً عملدرآمد ہوا اور حاجی سلطان کو سولی پر چڑھا دیا گیا۔ شیخ احمد کے دل پر ایک اور زخم لگا۔ خسر کی موت کے پچیس دن بعد شیخ عبدالاحد کا انتقال ہو گیا۔ یہ صدمہ بھی جھیلا اور حج کے ارادے سے دہلی چلے گئے وہاں مشہور بزرگ خواجہ باقی باللہ سے ملاقات ہو گئی اور دونوں میں ربط وارتباط آنا بڑھا کہ شیخ احمد نے خواجہ باقی باللہ سے خرقہ خلافت حاصل کیا۔

آپ نے خواجہ باقی باللہ کی زیر تربیت سلوک کی منزلیں طے کیں اور ان کی ایما پر لاہور تشریف لے گئے۔ کشف وکرامات کا ظہور اور نزول شروع ہو چکا تھا۔

دورانِ سفر آپ اپنے احباب اور عقیدت مندوں کے ساتھ ایک سرائے میں فروکش ہوئے آپ نے قدرے سکوت اور مراقبہ اختیار کیا پھر فرمایا: لوگو! مجھے معلوم ہوا ہے کہ آج اس سرائے پر کوئی مصیبت نازل ہونے والی ہے۔“

حاضرین صحبت نے دریافت کیا: ”حضرت اس سے مفراور بچت، کی تدبیر بھی ارشاد فرمائیں۔“

آپ نے ارشاد فرمایا: ”اس دُعا کے مانورہ کا ورد جاری رکھو۔ **بِسْمِ اللّٰهِ الذی لا یصرع اسمہ شیءٌ فی الارض ولا فی السماء** اور اعوذ بکات اللہ التامت من سوما خلف“، آپ نے مزید فرمایا: ”جو اس دُعا کا ورد رکھے گا، اس مصیبت سے محفوظ رہے گا۔“

تھوڑی دیر بعد ہی سرائے میں آگ لگ گئی اور یہ اتنی پھیلی کہ بھانے کی جتنی کوشش کی گئی آگ بڑھتی چلی گئی اور سرائے کا سب کچھ جل گیا لیکن جن لوگوں نے

آپ کی ہدایت پر عمل کیا تھا، ان کا سامان حیرت انگیز طور پر محفوظ رہا۔
 لاہور کے جس مکان میں آپ قیام فرماتے، ایک دن نمازِ عشا کے بعد آپ
 نے اس مکان کی ایک دیوار کے پاس کھڑے ہو کر فرمایا۔
 ”میں گھر کے جملہ افراد کو مطلع کرتا ہوں کہ کوئی شخص بھی اس والان کے نزدیک
 نہ آئے اور نہ اس کے نزدیک سوتے۔“

کسی نے سوال کیا۔ حضرت! یہ کیوں ہے یہ دیوار تو اچھی خاصی مضبوط ہے۔“
 آپ نے جواب دیا۔ میں نے کشف میں اس دیوار کو گرا ہوا دیکھ لیا ہے۔“
 کسی شخص نے خوش طبعی کے طور پر کہا۔ حضرت معلوم نہیں کیا فرما رہے ہیں۔
 میں نے تو اس سے زیادہ شکستہ اور کمزور دیواریں دیکھی ہیں، یہ تو بہت
 مضبوط ہے۔“

ایک خادمہ بھی یہ باتیں سن رہی تھی، اس نے بھی یہی سوچا کہ شیخ صاحب
 معلوم نہیں کیا فرما رہے ہیں، اچھا خاصا مضبوط والان اچانک کیوں گرنے لگا،
 وہ اسی والان میں سو گئی۔ ایک دوسری خادمہ نے بھی اس کی دیکھا دیکھی مگر
 ڈرتے ڈرتے اس والان سے ذرا دور سونے کا انتظام کیا اور پڑ رہی۔ نصف شب
 کے بعد والان اچانک گر گیا۔ گرنے کی آواز سن کر لوگ بھاگ کر شکستہ والان کے
 پاس پہنچے اور اس میں سوئی ہوئی خادمہ کو آوازیں دینی شروع کر دیں لیکن اب وہ
 اس دنیا میں تھی ہی کب جو جواب دیتی، ہاں دوسرے والان کے قریب سوئی ہوئی
 خادمہ کی چیخ و پکار البتہ سنائی دے رہی تھی، والان کی انیٹوں نے اس کی ایک ٹانگ
 زخمی کر دی تھی اور شدت کرب سے چلا رہی تھی۔

آپ بھی وہیں پہنچ گئے اور غصے میں فرمایا: "کیا ہم نے اس آفتِ ناگہانی سے سب کو عشا کے وقت آگاہ نہیں کر دیا تھا؟"

لوگوں نے مسکینوں کی طرح تائید میں گردنیں ہلا دیں۔ آپ نے حکم دیا: "اس زخمی خادمہ کو نکالا جائے۔"

خادمہ نکالی گئی اور اس وقت تو لوگوں کی حیرت کی کوئی انتہا نہ رہی جب انہوں نے یہ دیکھا کہ خادمہ چوٹ چپٹ سے بالکل محفوظ تھی اور ٹانگ کا جو حصہ اینٹ سے زخمی ہوا تھا، وہاں اب خراش تک نہ تھی۔

آپ نے اپنے مکاتیب کے ذریعے تجدیدِ امت کا کام شروع کر دیا تھا۔ آپ نے اپنے ہزاروں حلقہ بگوشوں کو خطوط لکھ کر تبلیغ و تلقین کا کام شروع کر دیا یہ کتنی عجیب بات ہے کہ آپ کی تجدید کا آغاز ۱۲ ربیع الاول ۱۰۱۱ھ سے ہوتا ہے جبکہ رسول اللہ کا سن وفات ۱۱ھ ہے۔ گویا ٹھیک ایک ہزار سال بعد۔

آپ کے بھائی شیخ مسعود قندھار کے لئے سامانِ تجارت لے کر قافلے کے ساتھ ہوئے۔ انہیں گئے ہوئے ایک عرصہ گزر گیا تھا۔ ایک دن علی القباہ آپ نے لوگوں سے فرمایا: "عجیب معاملہ ہے، آج میں شیخ مسعود کے احوال کی طرف متوجہ ہوا، ہر خید میں نے چشمِ مکاشفہ سے انہیں تلاش کیا لیکن وہ زمین پر کہیں بھی نظر نہ آئے اس کے بعد میں نے انہیں زمین کے اندر تلاش کیا تو قندھار کے باہران کی قبر دکھائی دی، غالباً انہوں نے آج ہی وفات پائی ہے۔"

سامعین نے وقت، دن اور تاریخ نوٹ کر لی۔ ایک مدت بعد جب قافلہ واپس آیا تو لوگوں سے وہی کچھ معلوم ہوا جس کا آپ ذکر کر چکے تھے۔ شیخ مسعود کی

وفات اسی دن، وقت اور تاریخ کو واقع ہوئی تھی۔

آپ سے عجیب و غریب کرامتیں واقع ہو رہی تھیں، ایک عالم جو اپنا بیشتر وقت آپ ہی کی صحبت میں گزارا کرتا تھا، ایک دن پریشیاں حال اور اس آپ کی خدمت میں حاضر ہوا۔ آپ نے دریافت فرمایا۔ ”یہ آج تم اتنے ادا اس در پریشیاں کیوں ہو رہے“

اس نے غمزدہ آواز میں جواب دیا۔ ”حضرت! میرا ایک عزیز بہت سخت بیمار ہے اور میں اس کی زندگی چاہتا ہوں اور آپ سے دعا کا خواہش مند ہوں۔“
آپ نے آنکھیں بند کر لیں اور مراقبے میں چلے گئے، پھر آنکھیں کھول دیں اور دعا کے لئے ہاتھ اٹھا دیے۔ کچھ آہستہ آہستہ پڑھتے رہے اور پھر با آواز بلند فرمایا۔
”ہم نے اس کے لئے دعاے مغفرت کر دی ہے۔“

عالم نے المناک نظروں سے آپ کو دیکھا، گویا سوال کر رہا ہو۔ حضرت یہ کیا بات ہوئی، میں نے دعائے درازی عمر کی درخواست کی تھی۔“
آپ نے ارشاد فرمایا۔ ”مشیت ایزدی اور تقدیر الہی کو کون بدل سکتا ہے؟“
وہ عالم گھر گیا تو پتہ چلا کہ اس عزیز کا انتقال ہو چکا ہے۔

ایک دن آپ اپنے ارادت مندوں کو مکتب لکھ رہے کہ ایک نوجوان باریابی کی اجازت چاہی۔ آپ نے اسے اپنے قریب بلایا اور دریافت فرمایا۔ ”کہو کیسے آنا ہوا؟“

نوجوان نے جواب دیا۔ ”ہندے کو جمال الدین حسین کہتے ہیں، والد بزرگوار کا نام خواجہ حسام الدین احمد ہے جن سے حضرت بخوبی واقف ہوں گے۔“

آپ نے فرمایا "خوب اچھی طرح۔ وہ تو خود بھی خدا کے محبوب بندوں میں
ہیں، تمہیں ہمارے پاس کیوں بھیجا ہے؟"

نوجوان نے جواب دیا "والد بزرگوار نے فرمایا ہے کہ میں آپ سے درخواست
کروں کہ مجھے ذکر کی تعلیم سے سرفراز فرمائیں۔"

آپ نے کچھ سوچتے ہوئے فرمایا "اچھا تو یہ بات ہے، اس کے بعد آنکھیں
بند کر لیں اور ذرا دیر بعد نوجوان کی طرف دیکھتے ہوئے فرمایا "نوجوان! کیا بات ہے؟
ہم نے آنکھیں بند کر کے چشم مکاشفہ سے تمہارا اول ملاحظہ کیا، وہاں ہم نے ایک
عورت کی محبت کا نقش اس طرح جما ہوا دیکھا جس طرح پتھر مٹی میں پیوست ہو
جاتا ہے۔ ہمیں سچ سچ بتاؤ کہ بات کیا ہے اور یہ کس طرح ممکن ہے کہ عورت اور خدا
کے نقوش ایک ہی دل میں ایک ہی جگہ موجود رہیں جب تک عورت کی محبت کا
نقش دل میں رہے گا، خدا کی محبت سے محروم رہو گے۔"

اب نوجوان کے لئے دل کی بات چھپانا بہت مشکل تھا، اس نے نظریں جھکا لیں
اور آہستہ آہستہ کہنے لگا "حضرت! میں اپنی پھوپھی کی ایک کینز پر فریفتہ ہوں، لاکھ کوشش
کرتا ہوں کہ اس کی محبت دل سے نکال دوں لیکن ناکام ہو جاتا ہوں، کچھ آپ
ہی مدد فرمائیں۔"

آپ نے کوئی جواب نہ دیا۔ ایک نظر نوجوان کے سینے پر ڈالی اور پھر اس کے
چہرے کو بغور دیکھا اور نظر مٹا لیں، نوجوان کو ایسا محسوس ہوا جیسے اس کے دل سے
کوئی کاٹا کھینچ لیا گیا ہو۔ اس کے بعد اس کے دل میں کبھی کینز کا خیال تک نہ آیا۔
اس دوران آپ اجمیر تشریف لے گئے۔ وہاں جس مسجد میں آپ نماز ادا

فرمایا کرتے تھے۔ اس کی جنوبی دیوار بہت کمزور تھی اور ایسا لگتا تھا کہ اب گری۔ اور جب گری۔ آپ کے مرید ہر وقت خوفزدہ رہتے تھے اور بار بار درخواست کرتے رہتے تھے کہ آپ اس دیوار سے دُور رہیں۔

آپ نے ہنس کر فرمایا۔ تم لوگ کیوں ڈرتے ہو، جب تک ہم اور ہمارے فقرا یہاں موجود ہیں۔ یہ دیوار نہیں گرے گی۔“

اور واقعی آپ جیسے ہی وہاں سے والیسی کی نیت سے ہٹے دیوار گر گئی۔ اسی دوران ایک صوفی خوش خوش آپ کی خدمت میں حاضر ہوئے۔ آپ نے سوالیہ انداز میں صوفی کو دیکھا۔ صوفی نے جواب دیا۔ حضور والا! میں حج کرنے جا رہا ہوں، اجازت طلب کرنے آیا ہوں امید ہے سفر حج کی احازت مرحمت فرمائی جائے گی۔

آپ نے آہستہ سے کہا۔ اچھا۔ اور آنکھیں بند کر لیں۔ کچھ دیر بعد آنکھیں کھول دیں اور فرمایا۔ میں تمہیں حج کے میدان میں تلاش کرتا رہا لیکن تم مجھے وہاں کہیں بھی نظر نہ آئے۔“

صوفی اداس ہو گیا۔ وہ حج پر جانے کا مصمم ارادہ کر چکا تھا لیکن وہ ہر سال جانے کا ارادہ کرتا اور یہ ارادہ کسی نہ کسی طرح ٹوٹ جاتا اسی طرح بیس سال گزر گئے اور وہ زندگی کی آخری سالوں تک حج نہ کر سکا۔

حضرت مجددِ ملت ثانی کی اولاد میں سات بیٹے اور دو بیٹیاں تھیں۔

حضرت خواجہ محمد صادق رح۔ حضرت خواجہ محمد سعید خازن الرحمت رح۔

حضرت خواجہ محمد معصوم عودۃ الوثقی رح۔ حضرت خواجہ محمد کبھی رح۔ حضرت خواجہ

محمد علی رح۔ حضرت خواجہ محمد فرخ رح اور حضرت خواجہ محمد اشرف رح۔ ان میں

سے پہلے چار بیٹے صاحبِ اولاد ہوئے، باقی تین عہدِ طفولیت میں رحلت فرما گئے تھے۔

جہانگیر بادشاہ کو سجدہ نہ کرنے کا واقعہ

چند ہی عرصہ میں آپ کے کمالات کا عالمگیر شہرہ ہو گیا۔ موردِ بلخ کی طرح خلقت

کا ہجوم ہوا۔ ہر ملک میں آپ کے خلفاء پہنچ گئے۔ رات دن بازارِ ہدایت گرم ہوا۔

فرما تروایان ایران توران بدخشان نے ان کے ہاتھوں پر بیعت کی۔ بادشاہ ہند کے

لشکر میں بھی شیخ بدیع الدین آپ کے نامور خلیفہ مشغول حلقہ توجہ تھے۔ ہزار ہا آدمی

ان کے حلقہ ارادت میں داخل ہو گئے۔ اکثر ارکانِ دولت نے بیعت کی۔ شرک و

بدعت سے نفرت بڑھی۔ شدہ شدہ یہ خیر آصف خاں وزیرِ اعظم کو جو شیعہ المذہب

تھا پہنچی اور وہ پہلے سے حضرت کے حالات سُننے ہوئے تھے کہ آپ کو مذہبِ باہد

کی تردید سے خاص دلچسپی ہے ایک رسالہ رُو روا فیض بھی تحریر فرمایا ہے۔ اس کو شیخ

بدیع الدین کا لشکر میں قیام اور کسب کے طریقہ کی اشاعت بہت ناگوار ہوئی۔ اور شب

روز موقع کی جستجو میں تھا۔ کہ ایک روز بادشاہ کو تنہا پا کر عرض کیا کہ حضورِ سرسند کے ایک

مشائخ زادہ نے جو علوم غریبہ میں ماہر ہے اور اس نے مختلف درویشوں سے خلافت
 پائی ہے۔ دعویٰ مجددیت کا کیا ہے۔ صدی آدمی اس نے خلیفہ کر کے ملک و ملک
 بھیج دیئے ہیں۔ ہزار ہا بلکہ لکھو کما آدمی اس کے خلفاء کے مرید ہو گئے ہیں۔ کئی بادشاہ
 ممالک غیر حلقہ ارادت میں داخل ہو گئے۔ ہمارے لشکر میں بھی اس کا ایک خلیفہ مقیم
 ہے۔ اور امرا سلطانی خان خانان۔ سید صدر جہاں۔ خاں جہاں خان اعظم۔ مہابت خاں۔
 تربیت خاں۔ اسلام خاں۔ سکندر خاں۔ وریا خاں۔ مرتضیٰ خاں وغیرہ اس کے مرید
 اور حلقہ بگوش ہو گئے ہیں۔ اب معلوم ہوا ہے کہ اس نے ایک لاکھ سوار مسلح اور
 بے شمار پیادے تیار کئے ہیں۔ خوف ہے کہ غفلت میں کوئی اور شکل ظہور پذیر نہ ہو
 جائے۔ جس قدر اس کے معتقدین ہیں۔ اول ان کا دور دراز فاصلہ پر تبادلوں کر دیا جائے
 تو ہر ایک انتظام آئندہ ہو سکے گا۔ بادشاہ کو وزیر کی رائے پسند آئی اور دوسرے ہی
 روز علی ابصر دربار خاص منعقد کر کے خان خانان کو ملک دکن کی صوبہ داری پر اور سید
 صدر جہاں کو ملک بنگال کی صوبہ داری اور خان خانان کو ملک مالوہ کی صوبہ داری پر۔
 مہابت خاں کو کابل کی صوبہ داری پر۔ اور اسی طرح سے چار سو حکام کو آپ کے معتقد
 خاص تھے۔ دور دراز ملکوں کا حاکم بنا کر بھیج دیا۔ جب ان کے مقامات مبدلہ پر پہنچنے
 کی اطلاع موصول ہو گئی۔ تو بادشاہ نے ایک فرمان جس حضرت کے نام جس میں آپ
 کی ملاقات کا اشتیاق ظاہر کر کے آپ کو معہ مریدین و معتقدین دعوت دی گئی تھی۔
 ذریعہ حاکم سرسند روانہ کیا۔ اور حاکم موصوف کو تاکید کی کہ جو حاضر ہو کر پیش کش کرے۔
 وہاں وہ انتظام ہو رہا تھا اور یہاں روزانہ حضرت اقدس تمام واقعات بادشاہی
 اپنے خدام کے روبرو بیان فرماتے رہے تھے۔ حتیٰ کہ ایک روز ارشاد فرمایا کہ

وَمَا مِنْ بَنِي آلِ آدَمَ إِلَّا أُوذِيَٰ يَعْنِي كُوْنِي نَبِيٍّ اِيْسَا نَبِيْسٌ هِيْ هِيْ جِسْمٌ كُوْرَاهِ خُدَا فِيْ تَكْلِيفٍ نَهْ هُوْنِيْ هُوْ وَ مَا مِنْ وَلِيٍّ اَلْاْرَاتِبِلِيْ يَعْنِي كُوْنِيْ وِلِيٍّ اِيْسَا نَبِيْسٌ هِيْ هِيْ جِسْمٌ كُوْبَلَاوِيْ فِيْ نَهْ رَكْهَا كِيَا هُوْ وَ اَلْبَلَاءُ بِقَدْرِ الْوَلَاءِ يَعْنِي بَلَا بَقْدَرِ مَحَبَّتٍ آتِيْ هِيْ۔ پھر فرمایا کہ ہمارے حالات اور اعمال کو اولیاء اللہ کے حالات اور اعمال سے کچھ بھی نسبت نہیں ہے۔ مگر کسی نبیؐ کو خواہ وہ یوسفؑ ہوں یا ایوبؑ یا کوئی اور ہوں بغیر حلال کی سیر کے سلوک پورا نہیں ہو سکتا۔ اور اب مرضی الہی ایسی ہی معلوم ہوتی ہے کہ ہم کو ایسی سیر کرائی جائے کہ حاکم سرمنہد فرمان شاہی لے کر حاضر ہوا۔ آپ نے صاحبزادگان حضرت خواجہ محمد سعید اور حضرت خواجہ محمد معصوم کو کوہستان کی طرف رخصت کیا اور اہل و عیال کو دلاسا دے کر مع حاضر اوقت مریدین لشکر سلطانی کی طرف راہی ہوئے۔

جب لشکر میں پہنچے۔ اعزاز و احترام کے ساتھ آپ کا استقبال کیا گیا۔ اور آپ ان خیموں میں جو پہلے سے آپ کے لئے استادہ تھے مقیم ہوئے۔ جب آپ کو بادشاہ کے دربار میں جانے کا اتفاق ہوا تو آئین دربار کے بموجب نہ آپ نے سلام کیا اور نہ سجدہ تو بادشاہ کے ندیموں نے آپ کو اشارہ سے سمجھایا۔ آپ نے با آواز بلند فرمایا کہ اس وقت یہ پیشانی غیر اللہ کے لئے نہیں جھکی اور نہ آئندہ امید ہے۔ رہا گئے

دین است و دین پناہ است حسین

شاہ است حسین و بادشاہ است حسین

سہرا دنداد دست در دست یزید !

واللہ کہ منساہ سے اللہ است حسین

بادشاہ پر اس گفتگو کا بڑا اثر ہوا۔ اور خوف زدہ ہو کر وزیر سے مشورہ کیا کہ واقعی بڑا بے باک شخص ہے اس کو دربار سے اس طرح جانے نہ دیا جائے ورنہ خوف فساد و فتنہ ہے۔ وزیر نے رائے دی کہ ان کو بالفعل قلعہ گوالیار میں نظر بند رکھا جائے۔ ان کو مع ہمراہین قلعہ میں بھیج دیا گیا۔

آپ نے وہاں پہنچتے ہی ایک ایک خط اپنے کل خلفا کے نام بدیں مضمون ارسال فرمایا کہ میری یہ کیفیت ہے۔ اور سب میری رضا مندی سے ہے۔ خیر دار آپ لوگ کسی قسم کی جنبش اور حرکت نہ کرنا۔

ہر چند کہ آپ کے مریدین ہزار ہا آدمی ایک ہفتہ میں آمادہ مقابلہ ہو گئے تھے۔ اور عہدیت خان معہ افواج ماتحت کابل سے روانہ ہو کر کئی منزل تک آگیا تھا مگر یہ نامہ نامی اور صحیفہ گرامی پہنچتے ہی باز رہا۔

ایک روز آپ نے بیٹھے بیٹھے فرمایا کہ اب ہماری سیر حلال الہی پوری ہو گئی۔ اور بہت جلد یہاں سے روانگی ہوگی۔ قلعہ کے تمام عمال آپ کے گرویدہ اور معتقد حلقہ بگوش ہو گئے تھے۔ سب کو حال معلوم کر کے آپ کی مفارقت کا اثر ہوا۔ یہاں یہ کیفیت تھی۔ اور وہاں بادشاہ کو ایک روز کسی نے عالم بیداری میں تخت سے زمین پر پھینک دیا۔ وہ ہدیت زدہ ہو کر بیمار ہو گیا تھا۔ ہر چند معالجے ہوتے تھے کوئی فائدہ نہ تھا۔ ایک روز خواب میں دیکھا کہ کوئی بزرگ فرماتے ہیں کہ تو نے مجدد امام وقت کی بے عزتی کی ہے۔ تو جس عذاب الہی میں گرفتار ہے۔ بغیر اس کی دعا کے رفع نہ ہوگا۔ اگر تم کو اپنی اور بادشاہت کی خیر نظر ہے تو اس کی طرف رجوع کر بادشاہ نے خواب سے بیدار ہوتے ہی آپ کی رہائی کا حکم جاری کیا۔ اور آپ کی وجہ سے کل

ہندوستان کے قیدیوں کو رہا کیا۔ اور ایک عرضداشت اپنے ندیوں کے ہاتھ سے
حضرت کی خدمت میں متضمن استدعا کی بہ معافی خطار روانہ کر کے قدم مہینت لزوم
سے مشرف ہونے کی استدعا کی۔ نظم

جب ہوا دبدبہ شان مجدو کا ظہور
تہلکہ جھج گیا ایوان جمانگسری میں
ہو کے شرمندہ شہ ہند خطا سے اپنے
مدنوں غسرق رہا ورطہ دگگیری میں

آپ نے اس کے جواب میں کچھ شرائط پیش کیں۔ بادشاہ نے سب منظور کر لئے۔
آپ وہاں سے واپسی میں تین روز سرمنہ شریف ٹھہرے ہزاروں مخلوق آرزوئے
قدمبوسی میں چلی آرہی تھی۔ سب آپ کے جمال باکمال سے مشرف ہوئے پھر آپ
عازم شکر بادشاہی ہوئے۔ بادشاہ مریض تھا۔ ولی عہد شاہجہان اور وزیراعظم آپ
کے استقبال کے لئے حاضر ہوئے۔ آپ محل شاہی میں تشریف لے گئے۔ آپ نے
دعا شروع فرمائی۔ اور بادشاہ کو حکم دیا کہ اپنی خطا کو یاد کر کے روتا رہے۔ بہت جلد بادشاہ
کو صحت ہو گئی آپ کے قدموں میں گر گیا۔ سلسلہ طرقت میں داخل ہوا۔ اور احکام
شرعی جاری کئے۔

۱۔ سجدہ دربار بالکل موقوف کر دیا گیا۔

۲۔ گاؤ کشی میں آزادی دی گئی گوشت برسر بازار بکنا شروع ہوا۔

۳۔ بادشاہ اور ارکان دولت نے ایک ایک گائے دربار عام کے دروازے

پر اپنے اپنے ہاتھ سے ذبح کی اور کباب تیار ہوئے۔ سب نے کھائے۔

- ۴۔ جہاں جہاں ملک میں مسجدیں شہید کی گئی تھیں دوبارہ تعمیر کی گئیں۔
- ۵۔ دربار عام کے قریب ایک خوشنما مسجد تعمیر ہوئی۔ پنج وقتہ بادشاہ معہ امرا اس میں آپ کے پیچھے جماعت نماز پڑھتے تھے۔
- ۶۔ شہر بہ شہر محتسب شرعی مفتی و قاضی مقرر ہوئے۔
- ۷۔ کفار پر جزیہ مقرر ہوا۔
- ۸۔ جس قدر قانون خلاف شرع شریف جاری تھے سب یک قلم منسوخ کئے گئے۔

- ۹۔ جملہ بدعات اور رسوم جاہلیت مسدود کئے گئے۔
- اسلام کونٹے سرے سے رونق اور دین میں تازگی آئی۔ مسلمانوں کے دل باغ باغ اور کفار کے سینے داغ داغ ہوئے۔

نظم

ہر طرف ہے سنت نبویؐ کی دہوم
میں مروج چار سو دینی علوم

از فروغ علم تفسیر و حدیث
ہو گیا مجبوس شیطان خبیث

ہے یہاں سنت نبویؐ کا جوش
ہے جہاں میں نغمہ دین کا خروش

جھومتی ہیں ڈالیاں کس شوق میں

پر فنا ہے نگہتِ باغِ نبیؐ
بتی پتی سے عیساں ہے تازگی

ہے زباں پر بلبلوں کی مرعبا
اور گلوں کا قفقہ صلِ علیؑ

اس کے بعد وزیر نے اور اور طرح سے بددینی کے فتنے رواج دینے کے لئے بہت سے تدابیریں کیں علامہ سید انور اللہ شہزی مجتہد شیعہ کو ایران سے بلا بھیجا کہ بادشاہ کو گمراہ کرے۔ جب وہ اس میں بھی ناکام رہا اور بالآخر بادشاہ نے باشارہ حضرت مجدد علیہ الرحمۃ مجتہد کو قتل کرا دیا۔ تو کچھ عرصہ کے بعد یورپوں کو بلا بھیجا۔ جب وہ بھی حضرت کی کرامتوں کی برکت سے مقابلہ سے عاجز رہے اور قتل کر دیئے گئے اس کے بعد عام طور پر دین کا عام رواج ہوا۔ اسی طرح سے عالمگیر بادشاہ کے عہد تک جو آپ کے صاحبزادہ حضرت خواجہ محمد معصوم علیہ الرحمۃ کا مرید تھا برابر دین اسلام کو رونق اور تازگی رہی۔ انشا اللہ تعالیٰ قیامت تک آپ کے خلفاء اور مریدین سے احباب دین و ترویج شرع متین ہوتی رہے گی۔

یا الہی تا قیامت یہ چمن
پھولتا پھلتا رہے بہرِ حسن



پلاوے ساتی سافر مجدد الف ثانیؒ کا
 کہ ہوں مشتاق میں یکسر مجدد الف ثانیؒ کا
 پلاوے وہ مے عرفان کہ زائل ہو خودی جس سے
 رہوں محموزتا محشر مجدد الف ثانیؒ کا
 رہے نام و نشان میرا نہ کچھ ذات و صفت باقی
 رہے باقی رخ اور مجدد الف ثانیؒ کا
 جناب غوث اعظمؒ نے خبر دی ان کی آمد کی
 نہ ہوگا کوئی بھی ہمسر مجدد الف ثانیؒ کا
 سراسر سنت بیضا ہے ان کا راستہ احمد
 طریقہ دیکھئے چل کر مجدد الف ثانیؒ کا

اس دوران اکبر آباد میں یہ افواہ گشت کرنے لگی کہ حضرت شیخ سرمندی کو
 عنقریب دربار میں بلا کر قتل کر دیا جائے گا۔ افواہوں کے جھکڑ اتنے زور شور سے
 چلے کہ شیخ بدیع الدین گھبرا گئے اور اکبر آباد سے سہارنپور چلے گئے۔ کچھ دن سہارنپور
 میں رہے پھر سرمندی میں شیخ سرمندی کی خدمت میں حاضر ہوئے۔ شیخ سرمندی
 ان پر بہت ناراض ہوئے اور ڈانٹ کر کہا: "جب ہم نے تمہیں منع کیا تھا کہ
 وہاں سے ہماری اجازت کے بغیر حرکت بھی نہ کرنا پھر تم کیوں چلے آئے تم اس
 لائق نہیں تھے کہ خلیفہ بنا کر ستا ہی لشکر میں بھیجے جاتے، اب تم اکبر آباد
 ہرگز نہ جانا۔"

شیخ بدیع الدین کانپ گئے اور چپ چاپ دوبارہ اکبر آباد روانہ ہو گئے

ان کا اکبر آباد میں دوبارہ داخلہ بڑا رنگ لایا، انوار طرازوں نے بادشاہ کو یہ بارہ کرا دیا کہ شیخ بریلع الدین شیخ سرہندی سے مشورے کر کے، کوئی خطرناک منصوبہ لے کر واپس آئے ہیں اور فوج میں بغاوت اور انتشار پیدا کرنا چاہتے ہیں۔

آپ نے پانچ مریدوں کو ساتھ لیا اور اکبر آباد روانہ ہو گئے۔ ابھی یہ راستے ہی میں تھے کہ اس عہد کے مشہور عالم علامہ افضل خان اور خواجہ عبدالرحمن مفتی فقہ کی کتابوں کے ساتھ آپ کی خدمت میں حاضر ہوئے۔ آپ نے ان کی عزت سے پزیرائی کی اور پوچھا۔ آپ حضرات نے کیوں زحمت فرمائی ہے؟

خواجہ عبدالرحمن مفتی نے جواب دیا۔ سنا ہے بادشاہ نے آپ کو طلب فرمایا ہے اور یہ بھی سننے میں آیا ہے کہ بادشاہ کے ارادے کچھ اچھے نہیں ہیں؟ آپ نے دریافت کیا۔ اگر ایسا ہے تو آپ صاحبان اس معاملے میں میری کیا مدد کر سکتے ہیں؟

مفتی نے جواب دیا۔ ہمیں شہزادے خرم (شاہجہان) نے آپ کی خدمت میں بھیجا ہے۔ شہزادے کو آپ سے جتنی عقیدت اور محبت ہے، کسی سے چھپی نہیں ہے۔ شہزادے کا خیال ہے کہ دربار میں جو چیز آپ کے حق میں سب سے زیادہ خطرناک اور نقصان دہ ثابت ہوگی وہ سجدہ تعظیمی ہے، بادشاہ آپ سے اس رسم کی ادائیگی کا خواہش مند ہوگا اور آپ انکار کریں گے اور اس اختلاف کا جو نتیجہ بھی نکلے گا اس کے تصور ہی سے شہزادہ پریشان ہے۔

آپ نے سوال کیا۔ شہزادے کے خیال میں ہمیں کیا کرنا چاہیے؟ مفتی نے جواب دیا۔ ہم فقہ کی کتابوں کے ساتھ آپ کی خدمت میں حاضر

ہونے ہیں، شہزادے کا مشورہ سے کہ آپ زندگی کے تحفظ کی خاطر سجدہ تعظیمی ادا
 کر دیں۔ اس کے بعد شہزادہ آپ کی پوری ذمہ داری قبول کرنے کو تیار ہے۔“
 آپ نے نفرت کا اظہار کیا، بولے۔ ”یہ کس طرح ممکن ہے؟“
 مفتی نے کہا۔ ”فقہ بھی ایسے سجدے کو جائز قرار دیتی ہے جو زندگی کو بچانے کے
 لئے کسی جابر سلطان کو کیا گیا ہو، ان حالات میں تعظیمی سجدہ حرام نہیں رہتا۔“
 آپ نے جواب دیا۔ ”یہ حکم بطور رخصت (مصلحت) ہے، جان بچانے کے لئے
 لیکن بطور عزیمت یہ حکم ہے کہ غیر حق کو ہرگز سجدہ نہ کیا جائے۔“
 مفتی اور علامہ کی ہر ممکنہ کوششوں کے باوجود آپ سب رخصتِ سلاطین
 پر آمادہ نہ ہوئے۔

آپ کی نشریہ آدرسی کی خبر سن کر جہانگیر نے امرار کو آپ کے استقبال کے
 لئے بھیجا اور آپ کا خیمہ اپنے محل کے قریب نصب کرایا۔ اس کے بعد آپ ملاقات
 کے لئے دربار میں طلب کئے گئے۔ آپ دربار میں اس شان سے داخل ہوئے کہ آداب
 شاہی کا کوئی خیال نہ رکھا۔ بادشاہ اس دلیر شخص کو جبریت سے دیکھنا رہ گیا۔ امرار کا خیال
 تھا کہ بادشاہ کا عتاب نازل ہونے ہی والا ہے لیکن جب بادشاہ نے حیرت اور
 سکوت کی روش اختیار کی تو ایک امیر نے بادشاہ سے کہا۔ ”حضور! یہی وہ شخص ہے جو خود
 کو تمام انبیاء سے افضل بتاتا ہے اور اس کا وہ خط بھی ہمارے پاس موجود ہے جس میں
 یہ خود کو حضرت ابوبکر صدیق رضی اللہ عنہ سے بلند تر لکھتا ہے۔“

اس کے بعد وہ خط بادشاہ کے روبرو پیش کر دیا گیا۔ آپ نے یہ خط اپنے پیر شہ
 حضرت خواجہ باقی باللہ کو تحریر فرمایا تھا اور اس میں آپ کے روحانی سیر عروج کا ذکر

کیا گیا تھا۔ اس میں اپنی اس عجیب و غریب روحانی کیفیت اور سیر کا حال بیان کیا گیا تھا جس میں آپ حضرت عثمان کے مقام سے گزر کر حضرت فاروق کے مقام پر پہنچے تھے اور پھر یہاں سے اور بلندی پر اٹھ گئے اور حضرت صدیق کے مقام پر پہنچ گئے۔ پھر یہاں سے حضرت محمد رسول اللہ کے مقام پر پہنچے۔ یہ ایک روحانی کیفیت کا اظہار تھا۔ خط کی آخری سطور میں آپ نے لکھا تھا: "اس کے بعد اسی کیفیت میں اپنے آپ کو لطیف پایا اور ہوا یا بادل کے ٹکڑے کی طرح اطراف میں پھیل گیا۔"

بادشاہ نے برہمی سے پوچھا: "کیا یہ درست ہے کہ تم خود کو حضرت صدیق اکبر سے بلند مرتبہ سمجھتے ہو؟"

آپ نے جواب دیا: "ہرگز نہیں، یہ کس طرح ممکن ہے کہ میں اس گستاخی کا مرتکب ٹھیروں؟"

بادشاہ نے کہا: "پھر آپ کی اس تحریر کا مطلب کیا ہے؟"

آپ نے جواب دیا: "اس میں میں نے سیر عروج کا حال لکھا ہے، اور یہ وہ کیفیت ہے جس سے اکثر صوفیا کو گزنا پڑتا ہے اور انہیں پھر اپنے مرتبے اور حال میں واپس آنا پڑتا ہے۔" پھر آپ نے اس کی ایک شاندار مثال دی، آپ نے دس ہزار سی، پنج ہزار سی امرا کی طرف اشارہ کرتے ہوئے فرمایا: "اب اگر ان معزز امرا کی موجودگی میں بادشاہ ان سے کم مرتبہ شخص کو اپنے قریب بلائے اور اس سے کچھ راز کی باتیں کہہ کر واپس کر دے تو اس سے یہ کہاں ثابت ہوتا ہے کہ ان امرا کا مرتبہ گھٹ گیا اور اس کم مرتبہ شخص کا مرتبہ بڑھ گیا؟"

بادشاہ اس دلیل سے بہت خوش ہوا اور اس کا وہ جذبہ سرد پڑ گیا جو آپ کے

خلاف کچھ دیر پہلے موجزن تھا لیکن اسی وقت ایک امیر نے بادشاہ سے عرض کیا
 ”حضور والا! اس شخص کے تکبر اور رعونت کو تو ملاحظہ فرمائیں، دنیا جانتی ہے، کہ آپ
 ظل اللہ اور خلیفۃ اللہ ہیں اور یہ خود بھی آپ کے اس مرتبے سے خوب واقف ہے
 لیکن حال یہ ہے کہ سجدہ تعظیمی تو بہت دور رہا، معمولی احترام تو واضح بھی نہیں بجایا۔“
 بادشاہ نے آپ سے ناخوشگوار لہجے میں کہا۔ شیخ صاحب! آپ کو آداب
 شاہی کا تو خیال کرنا ہی پڑے گا، اور بہتری اسی میں ہے، کہ اسی وقت
 تعظیمی سجدے میں جھک جائیں!

آپ نے سختی سے جواب دیا۔ ”مرکز نہیں، ایسا کبھی بھی نہیں ہو سکتا،
 غیر اللہ کو سجدہ حرام ہے۔“

جہانگیر نے کہا۔ ”اچھا ہم آپ کو اتنی رعایت دینے کو تیار ہیں کہ آپ اپنا سر
 یوں ہی ذرا سا جھکا دیں، ہم اسے سجدہ تعظیمی میں شمار کر لیں گے۔“

آپ نے اسی سختی سے جواب دیا۔ ”یہ کسی طرح بھی ممکن نہیں۔“
 جہانگیر کی تیوریوں پر بل پڑ گئے، بولا۔ ”ہم آپ کو یوں شاید اس پر مجبور نہ کرتے
 لیکن اب ہماری زبان سے جو نکل چکا ہے ہم اس کی تعمیل چاہتے ہیں، اسے
 پورا ہونا چاہیے۔“

آپ نے جواب دیا۔ ”تیرے حکم کی تعمیل سے زیادہ اللہ کے حکم کی تعمیل ضروری
 ہے، کیا تجھے یہ معمولی بات بھی نہیں معلوم کہ اللہ کے سوا کسی کو سجدہ جائز نہیں۔“ پھر
 آپ نے ذرا زیادہ پرجوش لہجے میں فرمایا۔ ”جہانگیر! کیا یہ ایک انسان کی کھلی ہوئی
 حماقت نہیں ہے کہ وہ اپنے ہی جیسے کسی دوسرے انسان کو سجدہ کرے۔“

جہاں تک اس تقریر کا کوئی اثر نہ ہوا۔ اس نے چند قومی ہیکل امر کو حکم دیا۔ ”ان کا سر بہ جبر ہمارے سامنے جھکا دیا جائے، اس کے بعد انہیں تختے مخالف دے کر رخصت کر دیا جائے۔“

چند پیل تن امر آگے بڑھے اور آپ کے سر اور گدھی کو اپنی گرفت میں لے لیا آپ نے پوری قوت سے خود کو اٹھایا اور گردن اٹھا کر کھڑے ہو گئے۔ سرکشوں نے پوری قوت سے سر جھکا دینے کی کوشش کی لیکن ذرا بھی نہ جھکا سکے۔ اس دن لوگوں نے یہ عجیب و غریب معرکہ برپا دیکھا کہ ایک طرف بادشاہ تھا، اس کا جاہ و جلال تھا، امراتھے، درباری دیدہ بہ تھا، وسیع اختیارات تھے اور اقتدار کئی تھا اور دوسری طرف ایک تنہا شخص تھا جو خودی، خود شناسی اور خنی آگاہی کی قوت اور ہتھیار سے وقت کی سب سے بڑی طاغوتی طاقت سے نبرد آزما تھا۔ امرابزور حضرت شیخ سرہندی کی گردن جھکا دینے کی کوشش کرتے رہے مگر ناکام رہے۔ اس کش مکش میں حضرت شیخ سرہندی کی ناک سے خون جاری ہو گیا۔

بادشاہ کو کچھ رحم آیا لیکن راج سہٹ کا جذبہ اب بھی سرور نہ ہوا تھا۔ حکم دیا۔ انہیں اس چھوٹے سے دروازے سے گزارا جائے تاکہ یہ جب اس میں سے جھک کر سامنے آئیں تو اسی کو سجدہ تعظیمی تصور کر لیا جائے۔“

اس نئے حکم کی تعمیل میں آپ کو امرادوسری طرف لے گئے اور اس چھوٹے سے دروازے سے گزر کر بادشاہ کے روبرو حاضر ہونے کا حکم دیا۔ آپ نے اس دروازے میں پہلے تو ایک پیر داخل کیا اس کے بعد سر کو پیچھے لپیٹ کر جھکا کر دروازے سے نکل گئے۔

اس سخت رویے کو دیکھ کر امرانے بادشاہ سے کہا۔ حضور والا! اس شخص کا
 نمر و ملاحظہ فرمایا۔ اس تکبر اور سرکشی سے کیا بعید ہے کہ دربار سے نکلتے ہی شورش نہ
 برپا کر دے۔ اس لئے بہتری اسی میں ہے کہ اس شخص کے خلاف جو بھی قدم اٹھایا
 جائے اسی وقت اٹھایا جائے ورنہ بعد میں پچھتا نا پڑے گا۔“
 بادشاہ نے انہیں گوالیار کے قلعے میں قید کر دینے کا حکم صادر کر دیا۔ آپ اسی
 وقت گوالیار روانہ کر دیے گئے۔

اگر بات قید و بند تک رہتی تو اتنی بڑی بات نہ ہوتی لیکن شاہی فرمان کے ماتحت
 حضرت شیخ سرمندی کا سارا سامان اور جائداد کی ضبطی کا کارنامہ بھی انجام پا گیا۔ آپ
 کے ساتھ ہی پانچوں مُرد بھی قید کر دیے گئے۔ حاکم قلعہ غیر معمولی سختی سے پیش آیا۔
 آپ کے ایک مُرد سے ضبط نہ ہو سکا اور غصے میں حاکم قلعہ سے کہا۔ اوظالم! کیا تو یہ
 سمجھتا ہے کہ بادشاہ نے ہمیں یہاں قید کر رکھا ہے؟ ایسا ہرگز نہیں ہے، یاد رکھ ہم
 یہاں حکم الہی سے آئے ہیں۔ اگر ہم چاہیں تو اسی وقت یہاں سے جا سکتے ہیں اور
 تو ہمیں کسی طرح بھی نہیں روک سکتا۔“

اس نے یہ کہا اور اچھل کر قلعے کی بلند و بالا دیوار پر جا بیٹھا۔ حاکم قلعہ اور پاسبان
 حیران اور پریشان اسے دیکھنے لگے۔ حضرت شیخ سرمندی نے مُرد کو جھڑک دیا۔ فرمایا
 ”کیا مجھ میں اظہار کرامت کی قدرت نہیں ہے جو تم دکھا رہے ہو۔ مشیتِ ایزدی یہ
 ہے کہ ہم زمانے کے چور و جبار و اشدت کریں۔“

پاسبان اور حاکم قلعہ بے حد شرمندہ ہوئے اور معافی کے خواستگار ہوئے۔
 آپ نے قلعے میں مجبوس قیدیوں میں تبلیغ کا کام شروع کر دیا۔ ہزار ہا ہند و

مسلمان ہو گئے اور سینکڑوں مسلمانوں نے مُردہ کی خریدی اختیار کی۔

آپ کی گرفتاری اور قید سے پورے ملک میں ایک تہلکہ مچ گیا۔ خان خاناں، خان اعظم، خان جہاں لودھی اور دوسرے نامی گرامی امرانے مہابت خان کو اپنا سردار مان لیا اور اسے اختیار دیا کہ وہ بادشاہ کے خلاف فوجی کارروائی کرے۔ مہابت خان کابل سے فوج لے کر چل پڑا، اس نے خطبے اور سکے سے بادشاہ کا نام نکال دیا۔ مہابت خان کے ارادے کی خبر حضرت شیخ سرمندی کو بھی ہو گئی انہوں نے مہابت خان کو منع کر دیا کہ وہ ان کی رضا مندی اور منظوری کے بغیر کوئی قدم نہ اٹھائے۔ مہابت خان کی فوجی تیاریوں اور ارادوں کی خبر پا کر بادشاہ بھی مقابلے پر چل پڑا اور یائے جہلم پر دونوں کا آمناسا منا ہوا اور مہابت خان نے مہابت ہوشیاری اور چالاکی سے بادشاہ کو گرفتار کر لیا۔ دوسری طرف گوالیار میں یہ کوشش کی گئی کہ حضرت شیخ سرمندی ہندوستان کی حکومت سنبھال لیں لیکن آپ نے ایسا کرنے سے انکار کر دیا اور مہابت خان کو سختی سے ہدایت کی کہ فتنہ و فساد ختم کرو اور بادشاہ کی اطاعت کرو۔“

مہابت خان نے بادشاہ کو رہا کر دیا اور اس گستاخی کی معافی مانگی جہاںگیر نے اسے معاف کر دیا۔ مہابت خان نے کہا: ”لیکن حضور، حضرت شیخ سرمندی کو رہا فرمائیں، میں یہ نہیں برداشت کر سکتا۔“

جہاںگیر نے وعدہ کر لیا۔ اسی دوران وہ بہت سخت بیمار ہو گیا، اور ایک رات خواب میں دیکھا کہ کوئی صاحب فرما رہے ہیں: ”جہاںگیر! تو نے شیخ سرمندی پر بڑا ظلم کیا۔ وہ امام وقت اور مجددِ اسلام ہیں اور تیری بیماری کا اصل سبب ہی وہ

ہیں۔ انہیں رہا کر کے شفا حاصل کر۔“

جہانگیر نے فوراً رہائی کا فرمان جاری کر دیا اور حضرت شیخ سرہندی سے درخواست کی کہ رہائی کے بعد بادشاہ سے ملاقات ضرور کریں۔

آپ نہایت عزت و احترام سے رہا کر دیے گئے۔ سرہند پہنچے اور تین دن قیام فرما کر اکبر آباد چلے گئے۔ وہاں شہزادہ خرم (شاہجہاں) نے آپ کا شاندار استقبال کیا۔ شاہی محل میں قیام کا انتظام کیا گیا۔ بادشاہ نے آپ کی مندرجہ ذیل شرائط پوری کر دیں۔

۱۔ مسجدِ تعظیمی ایک فلم موقوف ہوا، ۲۔ گاؤں کشتی کا فرمان جاری ہو گیا بازاروں میں کھلے عام گائے کا گوشت فروخت ہونے لگا، ۳۔ بادشاہ اور کارکنانِ مملکت نے اپنے اپنے ہاتھ سے گائے ذبح کی اور کباب تیار کر کے کھائے، ۴۔ ملک کے جس جس حصے میں مسجدیں شہید کی گئی تھیں انہیں دوبارہ تعمیر کرنے کا فرمان صادر ہوا، ۵۔ دربار عام کے قریب مسجد تعمیر کرائی گئی، ۶۔ مذہبی تعلیم پھر سے عام کی گئی، ۷۔ شہروں میں مفتیوں اور قاضیوں کی تقرری عام ہوئی، ۸۔ خلاف شرع قوانین منسوخ اور شرعی قوانین کا نفاذ عمل میں آیا۔

کہتے ہیں جہانگیر اپنی گزشتہ گستاخیوں پر ہمیشہ شرمندہ رہا۔ اس کی افسردگی اور ندامت کے پیش نظر ایک دن حضرت شیخ سرہندی نے جہانگیر سے فرمایا ”تم خاطر جمع رکھو، میں اس وقت تک بہشت میں نہیں داخل ہوں گا جب تک تمہیں بھی اپنے ساتھ نہ لے لوں۔“

یہ بھی کہتے ہیں کہ شیخ سرہندی کے اس قول کے پیش نظر بادشاہ اپنی آخری

عمر میں کہا کرتا تھا: ہم نے کوئی ایسا کام نہیں کیا جس سے نجات اور بخشش کی امید کی جاسکے ہاں شیخ سرہندی کا یہ قول ایک ایسی دستاویز ہے جسے میں حق تعالیٰ کے سامنے پیش کر کے نجات کا طالب ہوں گا۔“

شہزادے خرم کو یہ معلوم ہوا کہ جہانگیر اس کی جگہ نور جہاں کے داماد شہریار کی ولی عہدی کا اعلان کرنے والا ہے تو وہ بدرجہ مجبوری باپ کے خلاف میدان جنگ میں اتر آیا۔ شہزادے خرم کی فوجی قوت غیر معمولی تھی۔ اس پرستم یہ ہوا کہ عین جنگ کے دوران چند فوجی دستے شاہی فوج سے نکل کر شہزادے خرم سے جا ملے جہانگیر پریشان ہو گیا اس نے شیخ سرہندی سے دعا کی درخواست کی آپ نے دعا کرتے ہوئے فرمایا: ”تم مطمئن رہو، تم کامیاب رہو گے۔“

ابھی بادشاہ کو یہ نوید سنائی ہی تھی کہ شہر کے بالکمال بزرگوں نے حضرت شیخ سرہندی کو خفیہ پیغام بھیجا: ”حضرت ہم پر کشف ہوا ہے کہ اس معرکے میں شہزادہ غالب آئے گا اور باپ مغلوب، آپ کیا فرماتے ہیں؟“

آپ نے جواب دیا: ”ہم پر کچھ اور ہی کشف ہوا ہے، شہزادے کو شکست ہوگی لیکن بالآخر شہزادہ کامیاب ہوگا۔“

یہ عجیب و غریب پیش گوئی تھی۔ جنگ ہوئی، بادشاہ فاتح ہوا اور بیٹا مفتوح۔ آپ تنہا بیٹھے تھے کہ شہزادہ خرم چھپتا چھپاتا آپ کی خدمت میں حاضر ہوا اور شکایتاً کہا: ”حضرت! یہ عجیب بات ہے کہ ناچیز ہمیشہ آپ کے حق میں لڑتا جھگڑتا رہا اور آپ نے میرے حق میں تو دعا فرمائی نہیں، بادشاہ کے حق میں دعا گو ہو گئے۔“

آپ نے جواب دیا "مت گبراشہزادے، مجھے حق تعالیٰ کی طرف سے معلوم ہوا ہے کہ تو عنقریب تخت پر بیٹھے گا اور تیرا لقب شاہجہاں ہوگا!"
شہزادہ بہت خوش ہوا اور اس نے تبرک کے طور پر آپ کی دستار لے لی جو بعد میں عرصے تک شاہانِ مغلیہ کے خزانے میں محفوظ رہی۔

آپ نے اپنے مکاتیب کے ذریعے وہ کام لیا جو آج اس ترقی یافتہ دور میں پمفلٹ اور ارزاں لٹریچر شائع کر کے لیا جا رہا ہے۔ آپ اس نکتے سے خوب واقف تھے کہ تحریر کا اثر دیر پا ہوتا ہے۔ آپ نے اپنے ایک مکتوب میں بادشاہ کی سببیت کے بارے میں تحریر فرمایا۔

"دنیا کے ساتھ بادشاہ کا تعلق ایسا ہے جیسا دل کو جسم سے۔ اگر دل اچھا ہے تو بدن ہی اچھا ہے گا اور اگر دل بگڑ جائے گا بالکل اسی طرح دنیا کی بہتری بادشاہ کی بہتری منحصر ہے اگر بادشاہ بگڑ جائے تو جہان کا بگڑ جانا لازم ہے۔"

ہردے رام نامی ایک ہندو نے رام اور رحمان کو ایک ہی قرار دیا تو آپ نے اسے تحریر فرمایا۔

"ہندو جس رام اور کرشن کی پرستش کرتے ہیں، وہ تو ماں باپ سے پیدا ہوئے۔ رام دسرتھ کا بیٹا تھا، بھیم کا بھائی اور ستیا کا خاوند تھا، رام جب اپنی ستیا کو چا سکا تو وہ دوسروں کی مدد کیا کرے گا۔ پس یہ کہنا کہ رام اور رحمان ایک ہی ہستی ہے دو نام ہیں، کسی طرح بھی ٹھیک نہیں۔ جب تک یہ رام اور کرشن پیدا نہ ہوئے، خدا کہ رام اور کرشن نہیں کہا جاتا تھا۔ ان کی پیدائش کے بعد لوگوں نے ذاتِ بیت پر رام اور کرشن کا اطلاق کیا۔"

آپ بہت زیادہ کام انجام دے چکے تھے۔ عمر کے تریسٹھویں سال میں دہل ہوئے تو انہیں اپنی زندگی کا اختتام نظر آنے لگا۔ سردیوں کے دن تھے۔ آپ گاؤں تکبے سے ٹیک لگائے تھے۔ آپ نے حاضرین سے فرمایا: "آئندہ جاڑوں میں ہم یہاں نہیں ہوں گے۔"

لوگوں نے پوچھا: "پھر کہاں ہے حضرت کہیں اور قیام فرما ہوں گے؟"

آپ نے جواب دیا: "نہیں، ایسا بھی نہیں ہوگا۔"

لوگ مختلف مکانوں کے نام لیتے گئے اور آپ نفی میں سر ہلاتے رہے۔ آخر

لوگوں نے پوچھا: "حضرت آپ بتاتے کیوں نہیں کہ کہاں رونق افروز ہوں گے؟"

آپ نے جواب دیا: "ان مکانوں میں سے کسی میں بھی نہیں، انتظار کرو کہ کیا

ظاہر ہوتا ہے۔" پھر فرمایا کہ "لوگو! اب میں تم سے جدا ہو جاؤں گا۔ میری اور تمہاری ملاقات

قیامت کے دن ہوگی۔ وہاں رسول مقبول دریافت فرمائیں گے کہ شیخ احمد! تو نے

کیا خدمات انجام دیں؟ اس وقت تمہیں یہ شہادت دینی ہوگی کہ میں نے رسول

مقبول کی امت کے لئے بہت کچھ کیا ہے۔"

لوگوں نے بیک آواز کہا: "ہم قیامت میں گواہی دیں گے کہ آپ نے اپنے

فرائض پوری دیانت داری اور محنت سے انجام دیے۔"

آپ نے سکون کی سانس لی اور آب دیدہ ہو گئے۔

آپ کو سب سے پہلے جس ذات نے مجدد الف ثانی کا لقب دیا، اس کا

نام ملا عبد الحکیم سیالکوٹی ہے۔ ملا عبد الحکیم نے انہی استاد سے تعلیم حاصل کی تھی

جن سے حضرت شیخ سرمنہدی نے درس لیا تھا۔

زندگی کے آخری دنوں میں صدقات و خیرات میں زیادہ ہو گئی تھی۔ کسی مخلص نے بے لفظوں میں سوال کیا۔ ”حنور والا اب یہ عاصی محسوس کر رہا ہے کہ اب اس عالم معاصی اور دنیا کے کشف میں حضرت کا قیام زیادہ دن تک نہیں رہے گا پھر یہ خیرات اور صدقات میں زیادتی کا سبب ہے“ آپ نے جواب دیا۔

”آج بلا واکنت سوں سکھی سب جگ دیوں وار“

(آج دوست سے ملنے کا دن ہے اس لئے اے میرے دوست! میں

اس کی خوشی میں تمام دنیا کو قربان کرتا ہوں۔)

اور آخر تریسٹھ سال کی عمر میں منگل کے دن ۲۸ صفر ۱۰۳۳ھ (۱۰ دسمبر ۱۶۲۳ء)

کو بوقت اشراق آپ نے وصال فرمایا۔

وقت گزرنے کے ساتھ ساتھ آپ کی شخصیت اور کام کی اہمیت بڑھتی

چلی گئی اور آج حضرت شیخ احمد سرمندی کو دنیا امام ربانی، محبوب سبحانی اور مجدد

الف ثانی کے نام سے یاد کرتی ہے۔



حاضر ہوا میں حضرت مجددؑ کی لحد پر
 وہ خاک کہ ہے زیر فلک مطلع انوار
 اس خاک کے ذروں سے ہیں شرمندہ ستارے
 کہ اس خاک میں پوشیدہ ہے وہ صاحب اسرار
 گردن نہ جھکی جس کی جہانگیر، کے آگے
 جس کے نفس گرم سے ہے گرمی احسار
 وہ ہند میں سرمایہ ملت کا نگہبان
 اللہ نے کیا جس کو ہر وقت خبردار

●—————● (اقبال)

آئمہ مساجد سے التماس ہے کہ ہر سال ماہ صفر میں عوام الناس
 کو حضرت مجددؑ علیہ رحمۃ کے حالات زندگی سے روشناس فرمادیں
 تاکہ مسلمانوں کے ایمان کو تقویت ہو

~~~~~

● کتاب طے کا پتہ ●

صوفی فضل کریم، مصری شاہ عزیز پوڈ گلی نمبر ۱۹ لاہور

مکتوبات، حضرت مجددؑ ثانیؑ، رُود کثرہ، انوار اصغیاء، ترک جہانگیری، منتخب التواریخ، تاشرا اللہ









Marfat.com